


I FŪNGULILO KU KIFIGO

 U lusako ukuya ku kipānga! Ikyēne kyāli panini kisitakugūliligwa kwa une, nīne. Une, mmenye ikilo iki kyāli kilo kya mugonesyo, une akabalilo kosa ngukigana, linga une ndi kifuki kulikosa, ukwīsa ukwingila muno pa mugonesyo. Panongwa yakuti ikyēne kyo. . . Une ngwinogona ukuti bōsa a Bakristi bikufīmbilisigwa ukugūlila mu kulya u mugonesyo, panongwa yakuti Yeso āyobīle, “Linga ugwe kulya ikyēne mma, ugwe ukuya ni kiyabo na Une.” Polelo, ikyene kyo. . . akabalilo kosa lusako ulukulumba uku—ukwisa mu kipanga. Polelo, ikilo iki, Nkundwe Neville āyobīle umwēne āli itolo panini ālile, kangi—kangi āliganile linga une nguyobaga ku kilundilo kyītu. Une nālimbūlile umwēne une nguyaga gwākūsāngalūka ukubōmba lūlo. Une ngulonda ukufumusya kāngi ukuti linga. . .

² Kilabo nkilo lo lukomano lwa banyāmbāla, abakyungahela, kilabo nkilo, kangi abakyulusi apa aba kipanga, pa lwābo ulwābwila lukomano lwa Kilēmbēlo nkilo kangi ulwābo. . . ukuya ni līnogono ukutēndēka nu njēngesi. Une ngusakisya umwe mwēsa mukupilikisya ukuti ifyītu—ifyītu—ifyītu ifikalatasi fyābūkile ukukīnda, kangi uswe tukuyaga bakubagila ukuyēnga i kipānga. Kangi popāpo ikyēne kikubūka ukukīnda, kangi lumo kisakwānda undungu ugu. Ikipānga kikwānda mmwanya undungu ugu, mūmo une mmanyīle. Kangi abene balinkutukana uswe pa kyene, apa mu Jeffersonville. Lōli uswe twābūkile ku Indianapolis, i kīsu, kangi abene balinkutupapo uswe ulwītikisyo, popāpo uswe tukuyaga pakuyēnga ikyēne. Kangi polelo ikyēne kikwānda, lumo, undungu ugu. Ikyēne kisakumanyigwa ukufuma ku lukomano kilabo nkilo. Kangi polelo ukufuma pa lukomano kilabo nkilo, linga abene batikwānda undungu ugu, linga ikindikimo kikuboneka, u njēngēsi akabagila ukwānda undungu ugu, umwēne ikuyaga pakwānda undūngu unkōnge.

³ Kangi ku bumalikisyo bwa ndungu ubu bukwīsa, Mpyāgilo nkilo, pa Ndungu ndubunju kangi pa Ndungu nkilo, ugwa ndungu gwakilābo, ugu unkōnge ugu gukwīsa u Mpyāgilo kangi pa Ndungu, u Ntwa itikisyēge, une ngulōnda ukuya na u—u—u lukomano lwapatatu, kāngi, mūmo uswe twābōmbīle imilungu minandi igi gikīndīle. Kangi polelo ukufuma pāpo uswe. . . Ikyo kisakuyaga Mpyagīlo nkilo, kangi polelo u lubunju lwa Pandungu, kangi polelo ikilo kya Pandungu. Ugu unkōnge, ikyo kisakuyaga ilya-kalongo-na-matatu kangi ilya-kalongo-na-mana ilya mwēsi ugu.

⁴ Kangi polelo bamo mwa bakundwe na une tukusōkapo ukufuma pa kabalilo kala, kula ku Colorado, pa bwendelo

bwa kufwima, polelo ukugomokela. Linga i kitembe, akabalilo kâko ikylene kimalîke, linga ikylene kikuyaga bwîgâne bwa Ntwa, Une ngulônda ukwêga, lumu, undungu gôsa bo une ngâli ukusôkâpo kângi mu ngomano, nukuya ni *Fungilo Ihano-na-ibili* isya Busetuli. Itolo bo. . . Bo uswe twâli *I Ngulilo Ihano-na-ibili sya Kipanga*, lilino *I Fungilo Sihano-na-sibili* ukukôngésya Ikyyo.

⁵ Kangi lumu mu kifuki imilungu mibili pamo mitatu, panongwa yakuti une ngwinogona abene bikwiyobela ukuti abene, na banyambala aba abene bikubukaga nkyeni pa kyene, abêne babagîle, uswe tubagîle ukuyenga i kipanga nukuya nakyo ikyêne mmasiku kalongo, pamo kalongo-na-mahano, ikindukimo bo ikyyo. Polelo uswe tukuyaga ni fwâsi yakutûgasya apa kuli kifuki kabili ka bându uswe tuli nabo, pamo katatu kôsa, lumu abându bîngipo. Kangi iyo yo njila une nâgûlilâga mpaka akabalilo kala.

⁶ Panongwa yakuti, u Mpyâgîlo na Pandungu ugu gwâkîndâga, ikyêne kyâli kwîkolânia, umwe mumenye. A bându bâlîmîle panja apa pa sala yâbubili pa mûsi, ukwîsusya i kitêmbè lôsa, bo kikâli i kipânga nu kwîgula lôsa. U lubûnju ulukônge, pa sala ya buhano, u nâsi ikwitûgâla ikifigo ikikônge kwa une, ikwîsa ukufuma kumwanya kula, alinkuti, “Balipo abandu itolo bapangenie mosa ukusyungutila i kipanga pa sala ya buhano ndubunju.” Popâpo, kangi polelo a bându, akabalilo kâko abêne bikwîngîla nkati, bukayapo u buyo nabumo, kangi abêne bikusulumanisigwa kangi abêne bikusôkâpo. Kangi—kangi polelo bala aba bimîle, kangi balundikîgwe kangi abene biswîle na mikolofwa, abêne bikwîpîlika môsa bafinyikisigwe lôsa, na filifyôsa. Kangi une nguketa abakikulu bimîle pala, bikusôkamafuke, umwe mumenye, bo ulu, kangi amafuke gikubopa ukufuma ku bene. Kangi u nnyâmbâla yumo ukulekela nu kupa ikyâke, u nkîkûlu yumo i kikota; kangi polelo umwene isakwimaga mpaka amalundi gake gali gikubaba, kangi umunduyumo uyungi isakumpa umwene. Umwe mumenye, kangi bo ulu, kangi ikylene kyo kipelakisa, kangi bâmâma na bâna banini ababîne na fyosa bo ifyo, ikyyo kyo kibibi.

⁷ Popâpo, uswe tukugela ukumasya ikyyo lilino ukwisila mu kuyênga ikitêmbè ikinywâmupo. Kangi uswe twasikuya nu buyo ubununu kûko abâna, utubalilo tumo. . . kangi bikufubânia, ngati abâna banini bikulila; ena, uswe tukuyaga ni kyûmba kuli ikyyo, ukuti a bâmâma babagîle ukwîngîla nkati, pôpe ukukêta u lukomano, nu kuya bafumusigwe mulamula mu kyûmba. Nu kuya ni fyûmba fya sukulu ya Pandungu na filifyôsa itolo figolosigwe pânja mu njila ikyêne kibagîlile ukuya. Kangi ukuti, linga u Ntwa ikwitikisya, kikwêga ubuyo, ukwisa undungu ugu gukwîsa.

⁸ Umwe mwêsa mwâsûngwîle mia mwa mia pa kyêne, popâpo uswe tukolelile kulakula ku ikyyo, muketile. I kipânga kyo kypakyêne. Iki i kipanga kikuyoba, ikyyo kyo iki. Bakyûngahela

pamo nayumo uyungi. . . Abakyūngajela bali itolo, aligwesa gwa bēne, lusalo lumolwēne. U ntīmi yo itolo lusalo lumolwēne. Ikyene kyo kipanga, ukuti ikyene kyo—ikyene yo demokalase gwa kipanga, ubwapakyēne bwa kipanga. I kipanga, mu fyosa, kikuyoba. Ikyo kyo kyosa. Kangi uswe tukiganile ikyo, panongwa yakuti uswe tukaya nabo nabamo babishopu, pamo abafyukano pamo abaketela-pamwanya pamo fyosa bo ifyo ukutubūla uswe *iki, ikyo*, pamo *ikingi*. Umwene yo Mbepo Mwikemo nkipanga, ikubomba ukuyoba. Une nduganile ulo ululagīlo, kangi ikyene kyo kinunu fiyo.

⁹ Kangi une nālālūsīsyē, “Ngimba umwe mwēsa mwalōndāga ukugūlila mpāka uswe twālī nafyo ifyākufwāna ukusemesya i kitēmbē nu kuyēnga i kipānga ikinywāmu?” Kila kyālī pa kipambo kya bakyūngakyūma, kangi ikyene kikābagile ukumalīsīgwa na bakyūngakyūma. Kangi polelo abene bālindalusīsyē une, ukuya nketi gwa bosa, ukwisa nukunsuma ikipanga. Popāpo une ndinkuyoba, “Lilino uswe tuli ni hela isyakufwāna ukukusya ubunywāmu bwa kipānga nu kutēndekesya ikyēne fyōsa ifyakukīndāna, na filifyosa, ukukinda ifi uswe twali nafyo.” Une ndinkuti, “Lilino uswe tubagile ukubomba ikyo papapa itolo, pamo paya i hela syītu mpaka uswe tukukaba isyakufwāna ukubīka ikipānga ikifwāne lōsa, ubuyo bumo ubūngi.”

¹⁰ Kangi uswe tulibōmba u lusalo pa kyēne mu kipānga, kangi ikyēne kyālī lusalo lwatwēsa kuli uku “bīka i kipānga itolo kyōsa lululu lilino, kangi ikyene kyo itolo kuyenga i kipanga ikinyāmupo lululu lilino.” Kangi uswe twitugesye palapala na kila.

¹¹ Kangi i kitapwa apa mu Jeffersonville kilinkutupīka uswe, kilinkuti uswe tukābagile ukubōmba ikyēne. Kangi uswe tulinkubuka ukukilania ikyo, kangi tulinkubuka ku Indianapolis nukutwālapo i Kīsu pa kyene. Kangi polelo abene balinkutuma i līsyu ukugomokela, ukuti, “kindililaga,” uswe tuli nu bwābūke bwa njila ukuyenga ikyene. Popāpo polelo a kāya kakaya nakyo nakimo ikyākubōmba ni kyēne lilino, ikyēne kyo Kīsu kikufimbilīsīgwa ukubōmba ikyēne. Popāpo polelo uswe tuli nu bwītīkisīgwe, kangi u njēngesi ali nu—nu bwītīkisyo mu kiboko kyāke lululu lilino, kangi une ngusakikīsyā abene bītendekīsyē ukwanda pa kabalilo kalikosa.

¹² Iki kilabo nkilo, linga u—linga u njengesi ikuyoba ukuti umwene ikulonda ukwanda undungu unkōnge, polelo une itolo ngōmolāga ingomano sya i. . . mpaka uswe tukwingila mu *Fungilo Sihano-na-sibili*. Kangi polelo linga u njengesi akabagila ukwanda undungu ugu gukwisa, polelo i Ndungu ugu gukukōnga, Mpyagīlo na Ndungu, une nisakuya nu lukomano bo ngālī ngasōkāpo.

¹³ Kangi polelo une nayaga pakuya nakyo icyène u Ndungu ugu, kangi polelo ndinkusyāgánia ikilo iki ukuya kilo kya mugonesyo, popāpo une ndinkōmòla icyène pa Ndungu ugu. Panongwa yakuti, ikilūndilo bo iki, ugwe ukabagile ukwēga u mugonesyo kanunu mma, kangi polelo akabalilo kāko uswe tuli ni kipānga ikinywāmu uswe tubagile.

¹⁴ Lilino, uswe tuli na Pulezidenti uyu ikwīsa. I. . . o, umwe mumenye iki une ngusanusya, icyène kyāli itolo kyābīkigwe ku kikolo kya Hickerson pakaya patali mma. Kangi u kalumbu gwītu uyu yo nkuba-piano, linga umwēne isakwīsa nukutupa uswe akasāmo kanini pa piano, aka “Batwala Abene Nkati,” linga ugwe kulonda, pamo akimbo akanini kama aka luko lula. Uyu u nnyāmbāla unnunu unnini mu kikolo kya Hickerson, uyu alōndesigwe ku kabalilo katali fiyo, yo afikile. U mwīnitu unnunu unnini fiyo, kangi naloli yo libwe-lipala ku baHickerson. Kangi abēne bo bōsa mabwe-mapala kwa uswe, uswe tubaganile abēne kangi abēne bo naloliloli bītu nkundwe na kalumbu. Uswe tukupālisya ukuya nu nīni uyu apāpigwe mu kikolo iki, iki kyo lōsa kyāndwile i kikolo. Kangi linga abēne, tāta na māma bisakutwāla akīnitu akanini aka lilino kuli ulusayililo. Lilino, i Lisimbo likuyoba, “Abēne bātwele ku Mwēne a bāna, abanīni, ukuti Umwene abagile ukubika ikiboko Kyake pa bene nukubasaya abene.”

¹⁵ Lilino, balipo abāndu nkīsu aba bikwitika mu iki abēne bikukōléla “lōsyo lwa bāna.” Kangi, ikyo kyo, abēne bikwēga abīnitu abanini aba kangi batikubōsya abēne napanandi, panongwa yakuti, abēne itolo bikunyāfila a mīsi pa bēne. Lilino, uswe tutikwāga ikyo kulikōsa mu i Bāngèli, kūko abēne nasiku bānyāfile yu gwēsa, abakusi, na bōpe abāna.

¹⁶ Kangi popāpo u lōsyo lo kulāta kūko i mbōmbo yankati ya ipyāna yibōmbigwe. Kangi abāna abanini bakaya nu bumanyi nabumo ubwa butulwanongwa. Polelo, akabalilo kako Yeso āfwile pa kipingika, Umwene āfwile ukwega ukusōsyāpo u butulwanongwa bwa kisu. Kangi akabalilo kāko u bōnda ikwīsa ukuya mūndu, kangi apāpigwe nkīsu iki, abēne bakaya nabo nabumo u butulwanongwa, bwa pabēne, polelo abēne bakaya nabo nabumo ubupīnduko ukubōmbigwa. Lōli, akabalilo kāko ikyo, i Lilopa lya Yeso Kristi likusōsyāpo u butulwanongwa bula. Ena, u mwāna nkāpigwe mu mbibi, abūmbigwe mbutulanongwa, ikwisa nkīsu iki ukuyoba ubusyobi, kangi abene bo batulwanongwa ukwisila mu kipeligwa, loli i Lilopa lya Yeso Kristi likuhombela kuli ikyo. Lōli akabalilo kāko u mwāna ikwisa ku ngulilo ya kwīlōnga, kangi ikumanya iki kyo kitalusye kangi kisobi, polelo akēne kakufimbilisigwa ukupinduka panongwa ya iki akēne kabōmbīle. Ubutulwanongwa bwake lilino bo butulwanongwa itolo bo akēne kapāpigwe mu butulwanongwa, ubwēne bo butulwanongwa bwa mūndu, ubutulwanongwa lilino bo

butulwanongwa ubu Adam na Eva bābōmbīle; kangī bula bwāli bōmoligwe na Kyala, ukwisila mu Lilopa lya Yeso Kristi. Lilino u mwāna akaya ni mbībi ukupinduka ukufumako mpaka umwene ikōnānga, polelo umwene ikufimbilisigwa ukupinduka. Muketile? Kangī akabalilo kāko umwēne ikupīndūka, polelo ko kabalilo ka kōsīgwa, kangī polelo umwēne ōsīgwe ukwisila mu kuyubika.

¹⁷ Mpaka akabalilo kala, uswe tukukōnga indagilo sya i Bāngéli, ili, “Abēne bātwele kwa Yeso bāna banini, ukuti Umwene abagile ukubika amaboko Gake pa bene nukubasaya abene.” Umpapi unnunu uyu ikilo iki ikuntwala mwāna unnini uyu ku ntimi na une, panongwa ya lwīpagulilīgwe. Kangī abēne bikwīpilika ukuti ukubika akēne mu maboko agakwīmilila ga Kristi, abēne bikubika akēne mmaboko ga Kristi. Polelo, nu lwītiko, uswe tukummwēga u mwāna kwa Kyala, ukupa ulupālisyo panongwa ya kutwala akēne apa, nukunsuma Kyala ukusaya akene, iki uswe tukukikōlēla “ulupayililo lwa mwānike.”

¹⁸ Lilino, umwe mumenye mūmo une nguyaga isyakufwāna na bāna bāngu bēne. Une ndinagwe undindwana unnini mu Lwimiko ikilo iki, kangī umwene āpayilīgwe kwa Ntwa, apa ku kigemo. Une ndinagwe undumiana unnini nu ndindwana itugele kunyuma kula, ikilo iki, aba bakosigwamo siku mpaka na lino. Yimo, kalongo na yimo, une nayobaga ku mwene ukufwana ni kyēne umwisyugu, Sarah, panongwa ya losyo. Kangī Yosefu yo mwene fihano-na-fibili, polelo umwene yo nnini fiyo kuli ikyene mpaka na lino, mpaka . . .Linga umwene ikunyonywa ikyene, nukuyoba Kyala ābikaga ikyene pa ndumbula yake, une āngāli ngubombaga ikyene akabalilo kala. Loli, ukuya bānike, une itolo ngubapayilila abēne kwa Ntwa, ’nongwa yakuti ikyo kyo kimanyisyo Kyammasimbo kya ikyēne.

¹⁹ Nkundwe Neville, linga ugwe kusōkaga panja na une lilino ku ndumiana unnunu uyu. Une nātīlaga . . .Ngimba yula yo Hollin? Hollin? Ena, Hollin, Junior. Stephen Hollin. Ena, ikyo kyo kinunu. O, une ninogonaga umwene āgonaga. Ikyo kyo kila kipeligwa kwa baHickerson, kilikyōsa kikubōmbigwa. Une nālimbwene umwene i lisiku limo, une ndinkuti “u Pulezidenti,” na fyosa bo ifyo. Kangī, ena, ikyo kyāli kinini fiyo kuli umwēne, muketile, ukuyoba isya umwēne ukuya “Pulezidenti.” Ngimba ugwe kubombaga bulebule? Ena, une mmenye ako kabagile ukuya bukabi bumo kwa māma aligwēsa gwabunyakyala. Ngimba umwe mukabagila ukwīnogona bo ulo? Kanyafu fiyo. Kangī lilino, Nkundwe Hickerson na Kalumbu Hickerson, ukuya mbōmbi gwa Kristi, ukuya ntīmi gwīnu, une ngummwēga u bōnda uyu, nu lwītiko, ku maboko ga Yeso Kristi, mwa Yūyo umwe mwīganīle ukukibika akēne mmaboko Gāke.

²⁰ Unko uswe twinamisye imitu gyitu bo u ntimi na une tukwima apa na maboko gitu pa mwanike.

²¹ Taata gwiitu Gwakumwanya, mwi Baangeli abeene baatweele kwa Ugwe abaana abanini, ukuti Ugwe ubagile ukubika amaboko Gāko pa bēne nukubasaya abēne. Kangi naloliloli, Ntwa, abēne bāsayigwe. Kangi lilino ukukōngésya ikyākwegeléla Kyāko, ifindu ifi Ugwe gwābōmbile, uswe tugelile kifuki, Ntwa, ukubala i Bangeli nukukonga ikyakwegelela itolo mumo Ugwe gwābombile. Kangi tāta na māma uyu, Nkundwe na Kalumbu Hickerson, abafūndigwa bītu abaganigwa apa mu kitēme, bikutwāla kwa uswe akanīni panandi aka akabuhofu aka Ugwe ubīkile mu lupākisyo lwābo. Akēne kafumile kwa Ugwe, Ntwa. Ugwe gwāpéle abēne u mwanike uyu. Kangi lilino abēne bikunyonywa ukupa ubūmi bwāke kwa Ugwe, ukuya bubōmbelo kwa Ugwe. Une ngusuma ukuti Ugwe sayaga umwānike uyu, ukuti Ugwe kwisakupaga akene u bumi ubutali. Akēne kaliyaga kūmi, linga fyakubōmbigwa, ukukēta u Kwisa kwa Ntwa. Une ngusuma ukuti Ugwe kusayaga akene kulikosa akene kaliko. Akēne kalikusigwāga mu kāya ka Kikristi, mūmo akēne kapāpigwe mu kamo. Kangi akēne kali kīndililāga mu nyūmba iyi. U tāta na māma bāli yaga būmi ukukēta u mwāna nkigemo, linga fyākubagila, ikulūmbilila i Nongwainunu. Abēne kinunupo bākakētege akēne injila yila, Tāta, ukukīnda pa—pa kikota ku White House, pamo palipōsa, panongwa yakuti abēne bo bāmbombi Bāko, kangi bikunyonywa u būmi bwa mwāna ukuya bupāguliligwe kangi lusayo ku mbombo ya Kyala.

²² Lilino une ngusuma, Tāta, ukuti Ugwe kusayaga u mwāna. Kangi ipyāna lya Kyala lilīsāga pa kēne, kangi akēne kali yaga kakafu kangi kahobofu bōsa bwa būmi bwāke. Kangi u tāta na māma bali yaga būmi ukukēta akēne kakulile, uswe tukusuma kangi. Sayaga akēne uyu uswe tukusaya mu Ngamu Yāko.

²³ Kangi lilino, unnini Stephen Hollin Hickerson, une ngukupa ugwe kwa Yeso Kristi, ukuti isayo isi uswe tsumile sibagile ukwisa pa ugwe. Yaga nkafu kangi gwāmaka, nkūndwe gwāngu unnīni, kangi ugwe ulikulaga ukummwīmika Kyala. Mu Ngamu ya Yeso Kristi uswe tukusuma ikyene. Amenii.

Kyala akusaye ugwe. Kyala abasaye umwe mwēsa. Umwāna unyāfu fiyo.

Kūko uswe tutīsamo siku kukula bakāngāle,
nasiku ukukula bakāngāle,
Mu Kīsu kūko uswe tutīsamo siku ukukula
bakāngāle;
Nasiku ukukula bakāngāle, nasiku ukulamo
bakāngāle,
Mu Kisu kuko uswe tutisakukāngalāmo siku.

²⁴ Ngimba ikyēne kitisakuya kinyāfu? Abakeke bisakuya bakusi, kangi abakāngāle bīsakuya bakeke. Lilino, ngimba ikyo kitisakuya kinyāfu? Kangi uswe tutisakuyamo siku babine, pamo nasiku ukuya nu busulumanie, pamo nasiku ukufwa.

²⁵ Lilino, ingomano, Nkundwe Neville afumwisyē. Une ngulonda ukufumusya lilino, nīne, u lukomano lula, komma ukwībwa ulwene, kangi i ngomano isi umwene āyobīlepo. Yōpe, u Nka. Ford uyu alīsibīle ukwisa ku kipanga ifyinja ifi fikindilepo, une itolo nālimmwegile umwene ku mwanundindwana gwake, amasiku mabili aga gakindilepo, kangi umwene ali ni fyinja malongo lwele mbukusi, kangi alinkubuka ukwagana nu Ntwa ikilo kya mmayolo pa sala ya lwele, une ngwinogona. Kangi ingomano syāke, untimi na une twisakuyaga-nasyo ku bwīpūtilo ku ba Coots Kitata, pa kalongo—kalongo-na-sinda, i Kitatu iki kikwīsa. Nka. Ford, Nka. . . . Une ngwinogona une nibibwe iki umwene . . . Levi, Nka. Levi Ford. Gwitu. . . Uyo yo—uyo yo mama gwa Llyod Ford uyu umwe mukuketa mwa buku gwangu, uyu umwēne āyaga pakupoka yila i sūti ya Boy Scout kuli une, kangi une nāli itolo ni kilūndi kimokyēne kisyēle. Lilino, uyo yo—uyo yo mama gwa ndumiana. Polelo une ndinkummwegela umwene ilisiku limo nukummwiputila umwene, i kindu ikipelakisa ikyaiyolo. Kangi umwene alinkubuka ukwagana nu Ntwa Yeso.

²⁶ Lilino, linga u Ntwa ikwitikisya, une nāli nakyo ikindukimo apa iki une mbagile ukufumusya ukuti amabubōmbēlo, linga agēne gikwīsāpo kuli undungu ugu gukwīsa, linga une ngabīkīle agēne nkati muno, pamo pabunini fiyo une ndinkwīnogōna une nābōmbīle, ukufwāna na iki une nāyāga pa kuyobapuo kuli u—u—u bukwīsa, ububōmbēlo ubu bukwīsa bwa ndūngu ugu gukukōnga. Linga une—une ngwinogona . . . Une ndinkwinogona une nkibikile ikylene mwa buku uyu, une ngamanya kali une mbombile pamo'mma. Ena, apa ikylene kili. U Ntwa itikisyeye, ikilo kya Mpyagilo une ngulonda ukulumbilila pa kimanyisyo kya “Fiki unnyambala yumo ikusōnga u bumi bwa yūngi.” Kangi ulubunju lwa Ndungu une ngulonda ukulumbilila pa “Ikyakitili kya piramidi.” Kangi ikilo kya pa Ndungu une ngulōnda ukulūmbilila pa *Kalōngolēla Gwāngu*, ikimanyisyo, u *Kalōngolēla Gwāngu*, kuli iki kikwīsa ikilo kya Pandungu. Lilino u Ntwa alisayaga ifindu fila nu kundūla une, pakuti une mfūmile pakuya pānja, kangi itolo akapāngo akanini itolo ukwēga isyēne lōsa.

²⁷ Lilino ikilo iki, uswe tukulonda ukubopela nukuya nafyo ifindu ifinandi. Pa lubafu, une ndi na kalata apa uyu—uyu itolo īsile nkati mu bakalata, bo Billy ābapīmbīle abēne pītāsīpo, ukuti abakundwe bamo bali mu Michigan, kangi uyu ikwisa ukufuma ku kibugutila kya balumbilili aba bāli ni findu fingi. Ikyo kyo iki kikutwāla ifindu ukufubanisigwa mōsa, umwe muketile. Ikyo, abēne bikwīyobēla nkati muno ukuti abakūndwe bāmo kumwanya kula bāyobile ukuti une nābatumīle abēne kumwanya kula, kangi abēne bikulūmbilila ukuti abanyāmbāla bikulōndigwa ukuleka abakasi bābo nu kufwīma kuli abīnābo abamwambepo, kangi ukuti—ukuti une ne

nubupelelesye nsitakutoligwa. Ikyo kikayapo nakimo . . . Kangi, o, fimo mwa findu ifinyali ukukinda-fyosa ifi umwe mupilikemo siku. Kangi i kibugutila kyabalumbilili kilinkupilikisya isya icyène, kangi abène bikunsimbila une u kalata ukufwāna ni kyène, kangi ukuti une nābatumile abène kumwanya kula kangi icyène kikupela ukufuluganikana kwīngi. Kangi bamo mwa bène bikusolola nukuyoba ukuti unnyāmbāla yumo abagile ukundeka unkasi *uyu* nukubūka ukwega yumo *yula*. Lilino, i kipanga iki kimenye ukuti uswe tutikwima kuli u bubole bwa luko bo lula.

²⁸ Uswe tukwitika mu li Bangeli. Uswe tukwitika ukuti akabalilo kako unnyambala ikwega unkikulu yumo, uyo yo nkasi gwake, kangi ubufwe bwene bubagile ukupagulania abene. Ikyo kyo kyene. Uswe tutikwitika ifindu fya luko lula bo fila. Uswe tutikwitika mu lugano lwabwābūke, pōpe. Uswe tutikwitika mu findu fila. Uswe naloliloli tukwitika i Bangeli, kangi Ilyo lyene. Popāpo une itolo nisakwēgelēla icyène, ubwēgelēlo bwa kalata uyu, nu kupa ilyāmūlo lyāngu ku kyène nu kukibīka icyène mu kalatasi gwa nōngwa, kangi ikyo kisa—ikyo kisa kupakikisya isya ikyo. Une ngusubila icyene kikubomba, mulimosa, ukwāmūla ku bene.

²⁹ Lilino ikilo iki, bo itolo tukāli uswe ukwigula i Lisimbo, unko uswe tuyobe kwa Ntwa gwītu.

³⁰ Tāta gwitu Gwakumwanya, uswe tukusegelēla i Kikota Kyāko ikya kisa, mu Ngamu ya Ntwa Yeso, Yula unkulumba Yula Yuyo āsulwīke pāsi ukufuma ku Lwīmīko ukwibālūla kwa uswe ubukabi bwa findu-fipala ifya Kyala. Mumo uswe tukukupalisya Ugwe panongwa ya unkulumba uyu Yeso Uyu ali yo bubonesyapabwelu bwa Kyala, atendekigwe nubūndu pa uswe, kangi ukwisila mwa Umwēne uswe tuli nu lutabulo ukufuma ku mbibi syītu. Kangi uswe tukilenie lilino ukufuma ku bufwe ukubuka ku Bumi, panongwa yakuti uswe tukwitika Umwene. Kabuno ukwene kusimbigwe isya Umwene, ukuti Umwene āyobile, “Umwene uyu ikupilika a Masyu Gangu kangi nu kummwitika Umwēne uyu ālindumile Une, ali nu Bumi bwabwila; kangi atisakwisa ku bulongi, loli akilenie ukufuma ku bufwe ukubuka ku Bumi.”

³¹ Sayaga a Masyu Gako, ikilo iki, Ntwa. Kangi uswe tuli apa ukulya ungonelo itolo nkabalilo akapimba. Bakristi, bīnītu benekaya ba Kitāngalāla bisakubūngāna ukusyūngutila pa kigemo, kangi pala abene bikwegaga iki uswe tukukōlēla “mugonesyo,” a—a kayabo akanini ka—ka sakaramenti iyi Ugwe gwālēkile uswe, ukunāngīsya ukuti uswe tukwitika ukuti Ugwe ufwilwe panongwa ya mbibi syitu, kangi gwāsumwike kangi pisiku lyabutatu, kangi ukuya mumi kwa bwilanabwila, nukubomba iki mpaka Ugwe kugomokela, ukufwana na Masimbo mūmo uswe tukulagililīgwa. Kemēsyağa indumbula syitu ukufuma mminogono amabibi kangi fyosa

ifi uswe tubombile ifi fyali fyakulwanaga nu bwigane Bwako ubukulumba. Tâta, tuswaga uswe, nu kutupa uswe isya ipyâna Lyâko ikilo iki. Menyaniaga kwa uswe lilino u Nkati gwa Bumi, mu Lisyu, mumo uswe tukubala Ilyene nukuyoba pa Lyene. Mu Ngamu ya Ntwa Yeso, uswe tukusuma ikyene. Amenî.

³² Lilino mwa Buku gwa Busetuli, ukwanda ni linandi limolyene lyêne, une ngulõnda ukubala ilinandi lya 20, pamo ilinandi lya 1 ilya ntu gwa 20.

Kangi une ndinkukêta u gwândûmi ikusuluka pâsi ukufuma kumwanya, ali ni füngililo sya kibwîna ikisita-kipâlo kangî nu nnyololo unkulumba nkiboko kyâke.

³³ Lilino une ngulõnda ukuyoba, linga ikyene kikuyaga, linga une mbagile ukukikõlela ikyene ilisimbo ukufuma mu iki, pamo ukwegapo ulwalo ukufuma ku lisimbo ili, ku maminiti malongo mabili pamo malongo-mabili-na-mahano, une ngulõnda ukukõlêla ikyêne, *I Füngililo Ku Kifigo*. Lilino, une ndikulõnda uku—uku tendeka iyene i “fungulilo” panongwa yakuti Peteri aapegigwe “ifungulilo sya Kitangalala.” Lõli une ngulõnda ukukõlêla iki: *I Füngililo Ku Kifigo*. Kangi polelo mbimbibi ukufuma pa iki, une ngunyonywa ukupa ukuyobapo ukunini pa mugonesyo, bo uswe tukâlî ukulya ugwêne ikilo iki.

³⁴ Lilino, i füngililo. Une ngukêtésya apa bo uswe tukubala, ukuti u Gwândûmi yu âsulwike pâsi ukufuma ku Mwanya, ukuya ni füngililo nkiboko kyâke. Une ngwitika ikyene kyo Busetuli 13 pamo 19, uswe tukwaga kangî, u Gwândûmi uyungi ikwisa ni fungilo. Kangi i füngililo yo, fûndo ya füngililo, yo ukwigûla ikindukimo, ikindukimo iki kigalîgwe môsa, pamo ikyene kyo kindukimo iki kibagile ukuya kîgalîgwe lôsa. Lõli i füngililo yipêgîgwe panongwa ya fûndo yila.

³⁵ Lilino, lulipo uluko lwîngi lwa füngililo, panongwa yakuti uswe tuli na kabõmbelo kîngi ka füngililo. Silipo i füngililo ku nyumba sya ndâmba. Yilipo i füngililo ya nyumba yâke gwîmwêne, yilipo i füngililo ku ligali lyâko. Kangi uswe tukusikõlêla isyêne füngililo, kangî isyêne syo füngililo. Kangi isyêne sibagile ukubâsanîgwa, kîngi kîngi. Pamo ku nyumba, pala utubalilo tumo yibagile ukutendekîgwa, iki uswe tukukõlêla, i füngililo yafifupa. Mmasyu agângi, iyêne yo mu luko lwa kutendekîgwa ni fyakugõnjêla, fikubõmbêla pa yêne, iki—iki kikuniõngotõla i füngilo mu njila yimo kangî yibâgile kifuki ukwigûla ikifigo kilikyõsa, yikukõleligwa “füngililo yafifupa.” Ikyêne kyo kiyêngêlo kyafifupa kya füngililo sinyîngi, kangî iyêne yibagile ukwigûla injila yila, ni nyûnba syîtu pamo kôpe ku magali gîtu, kibagile ukubâsanîgwa. Kangi polelo yilipo i . . .

³⁶ I füngililo yiliyõsa yitikufüngûla ikifigo nakimo mpaka iyêne yikubõmbelîgwa ni kiboko. Iyêne yikufîmbilîsigwa ukuya ni kindukimo ukuyibõmbêla iyêne. I füngililo mu yêne yikabagila

ukwĩbõmbèla yēne. Iyēne yikufimbilisìgwa ukuya ni kĩndukimo ukugõnja i fũngulilo.

³⁷ Iyēne yo ngati ikyākuyobelàpo iki kĩkyo une—kĩkyo une nguyobelapo. Ikyakuyobelapo kila kyo kyakinũnu. Pene pāpo kilipo ikĩndukimo ikyakuyoba ukwisila mu kyēne, ikyēne kikabagĩla ukuyoba ukwisila mu kyēne. Ikyene kibagisenie ukuya ni kindukimo ukuyoba ukwisila mu kyene. Polelo, ikyēne kikaya i kyakuyobelapo, ilyēne lyo lisyu pamo i—i unjwēgo (kunyuma) ugu i kyākuyobelapo kikusõsya ku i—ku luyigo lwa mbepo, ku mbulukutu yāko.

³⁸ Lilino, iyo yo njila iyi ikyene kiyilile mu kulumbilila Inongwainunu. Ikyene kikaya uswe twibene, ukuya balumbilili, uswe tukaya ba Nongwainunu. Lõli uswe twe itolo bapĩsani aba bikupĩsania i Lisyu lya Kyala ukwisila mu butũli bwĩtu, ubwa banyāmbàla, ku mpilikisi.

³⁹ Imboniboni yo njila yilayila. Une ngamanya nakimo ukuyoba ku kipanga pa kabalilo aka ukufwana ni mboniboni. Lõli linga u Mbepo Mwikèmo ābagile ukunāngìsya, ikyākwānda, une i mboniboni, polelo une ngupĩsania i mboniboni yila kwa yũyo uyu iyēne yitaluligweko. Polelo ikyene kikāli kyangu, une, imboniboni yikāli ya une, une. Ikyene āli Kyala apele i mboniboni, kangĩ une nābombelaga bo mpĩsani, ukutwala panja i ndumi ya mboniboni ku bandu.

⁴⁰ Lilino, i fũngulilo yo kindu kimokyēne. Nswaga une. Ifũngulilo ko kwēne itolo ukukolelela nkiboko iki kikwābula i kifigo. Muketile, ikyene kibagisenie ukuya kiboko. Lilino, kangĩ mu fungilo une nguyobaga ngapo ikilo iki, kyo ikiboko kimokyene itolo kibagile ukukõlelèla i fungilo iyi, kangĩ ikyo kyo kiboko kya lwĩtiko. Ikyēne kyo kyēne ikĩndu kibagile—kibagile ukukolelèla ifũngulilo iyi. Kangĩ ifiboko fikukolelela ifungulilo isingi, kangĩ ikyene kikwega ikiboko kya lwitiko ku ikyo.

⁴¹ Lilino, uswe tukwēga ngati ifũngulilo ku bumanyi. Lilino, unnyambala ikufimbilisìgwa, linga umwēne ikugela ukulũndika ubumanyi, muketile, lilino, kilipo ifũngulilo ku ikyo. Yilipo i njila iyi u nnyambala uyu ikufimbilisigwa ukwigũla losa. Umwēne ikufimbilisigwa ukuya...ukwēga amabuku gāke nu kumanyila kwāke, kangĩ umwēne akabagila...nayumo abagile ukumanyila umwēne. Abēne babagile ukummanyisya umwēne, lõli umwēne abagile ukumanyila. Kangĩ injila yēne iyi ikyēne kibagile ukubõmbìgwa, umwēne ikufimbilisìgwa ukukõla i fungulilo yila, i kindukimo mula iki kikubālũla pamo kisita-... kikusetula ku mwene ubumanyi ubu umwene ikulõndésya.

⁴² Kangĩ balipo abāndu bĩganĩle ukugela ukukuba i piano, kangĩ abēne... pamo ubwĩmbilo. Abēne bakamanya itolo mũmo abēne bikubõmbèla ikyēne, lõli abēne bābagile ukubũka kula kangĩ u manyisi abagile ukwēga i kimanyisyo ukufuma pa kimanyisyo, kangĩ abēne lumo batisamo siku ukumanyila

ikyēne. Abēne itolo bakabagila ukukōla i fūngulilo yila ku kyambutitu kila, mūmo amabiti na kōgo ka kyūni na fyōsa bo ifyo fikukuba pānja. Ikyēne kikwēgèla i fūngulilo.

⁴³ Kangi i mbalilo, yilipo i fūngulilo ku mbalilo, iyi ugwe itolo kufimbilisigwa ukwēga ku bwituliko bwa iyēne. Une ngētile abanyāmbala aba bābagile ukwēga imikolofwa mina gya mbalilo, nu kubika i nyōbe syābo, lulilōsa lwa nyōbe syābo pa lubātiko lwa mbalilo, kangi itolo ukwisa palapala ukusuluka ngati *lula* kuli lumo imbalilo sihano pamo ntāndatu mbusolofu, nu kubika i lyāmulo pāsi pāke. Ukumasya imikolofya mina pa kabalilo kamo, paliposa ukufuma kimo mpaka fihano-na-fina. Mulimōsa, une nāli na kabalilo akakafu ukupilikisya ululatiko lumolwēne, pene pāpo une ndinasyo inyōbe syakufwāna ni nyōbe-sya-mmalundi ukubala, uku—ukwēga ululatiko lumolwēne ukupilikisigwa. Une itolo ndinkusita kubagilamo siku ukwāga ifūngulilo yila. Lōli, umwe muketile, bamo mwa bēne itolo bali ni fungilo ya ikyēne, abēne bikumanya akabōmbelo ka ikyēne.

⁴⁴ Kangi kilipo ifūngulilo ku bumanyi, u mūndu ukufuma pa bumanyi. Yilipo ifūngulilo kwa sayansi, ifūkulo-fukulo yasayansi. Lilino, kilipo, ikyo kyo fungilo ingulumba. Abāndu bikulōndésya ifūngulilo yila.

⁴⁵ Ngati apa akabalilo kamo aka kakīndilepo abēne bāyāgile i atomu, kangi bāmēnye ukuti gāliko ama-atomu, kangi polelo i atomu yābumbile molekyulu na fyosa bo ifyo. Lilino, abēne bafikilepo kukufukula, umunduyumo ālītike linga i atomu yila yākolelile kilikyōsa palikimo, linga i atomu yābagile ukusanusigwa ukusyūngutila, aba bābagile ukwēga kila iki ikyēne kyākolelelāga nu kukimenyānia ikyēne. Nongwa yakuti, kilikyōsa kikoleleligwe ni atomu, uswe tumenye ikyo. Lilino, i liyēngo lila likoleleligwe na ma-atomu. Ugwe ukoleleligwe palikimo na ma-atomu. Ili līsu, imipiki, kilikyōsa kikukoleleligwa palikimo na ma atomu. Ena, linga i atomu lila, ukusyūmbutuka injila yōsa, linga ikyene kibagile ukubongotoligwa nukusanuka, polelo ikyene kikubongotolaga. Kangi, lilino, abasayansi abakulumba bikwītika ukuti kila kyābagile ukubōmbigwa, kangi abēne balinkubōmba kangi abēne balinkubōmba, kangi abēne bialinkwītūgāsya isala ukufuma pa sala, kangi undungu ukufuma pa ndungu, ikyinja ukufuma pa kyinja, mpaka kubumalikisyo abēne baponjolāga ikyēne.

⁴⁶ Ikyene kyāli, une ngwitika, Thomas Edison, pa lumuli, ukuti abēne bikuyoba u nnyāmbāla yula āli nu bumanyi ukuti umwēne ābagile ukupela ulumuli lwa magēsi. Umwēne yo mwāti gwa iligolobu lya lumuli. Kangi umwēne akābagile nukubūka kukugon’utulo pa kilo. Umwēne ābagile ukulya ikisyēsye nkiboko kyāke nu kulya ikyākulya kyāke, nu kwītūgasya pala nu kwīnogōna nu kubōmba. Kubuyobumo ukugomokela kunyuma

kwa minogono gake, ikindukimo kilinkumbula umwene ukuti umwene abagile ukubomba icyene. Ngimba icyène kyo fiki? Ikyène kyo fūngulilo iyi yibagile ukwīgúla mōsa mu njila.

⁴⁷ Komma ifyīnja fīngi mma ifi fikīndilepo, ālipo u—u nnyāmbāla uyu umwēne ālītike ukuti umwēne āli nu lwēke lwa kusimba utupatu twakusekesya. Umwēne ālītike umwēne ākolelile i fungilo nkiboko kyāke. Kangi umwēne ālōndāga . . . umwēne ābūkile . . . Umwēne ātūgasyaga mu Kansas. Umwene alinkubuka ku nsĩmbi unkulumba mu Kansas City, kangi alinkwega tumo utusimbe twake nkati. Kangi u nsĩmbi alinkuti, “Nkulumba, ugwe ukayanakyo itolo icyene. Ugwe, kukayapo nukulondigwa nakumo ukwakugela, ugwe—ugwe ukabagila ukubomba icyene.” Lōli kila kikālimmwīkutisye umwēne. Umwēne āmenye umwēne āli nakyo icyène. Kangi umwēne alinkubūka kangi na kangi, ikugela, lōli umwēne (u nsĩmbi) āngomōsyāga nukunkāna umwēne. Kubumalikisyo, umwene alinkubuka ku mabuyo agangi, kangi abene balinkunkana umwene, bikuyoba, “Nkulumba, ugwe ukayanakyo itolo icyene. Ugwe ukabagila ukubomba icyene.” Loli pope umwene aalitike umwene abagile ukubomba icyene. Kangi iyo yo njila, umwene ali nakyo ikindukimo nkiboko kyake! Kubumalikisyo, umwēne alinkuyāga imbōmbo ya kusimba utupāngo kuli, une ngwītika, ubusĩmbi pamo ikīndukimo kuli i kipānga, u luko lumo lwa kapatu kanini kakusekesya kuli i kipānga. Kangi umwēne alinkwāsima mwēne akayūmba akanini akīsusigwe ni mbeba-syanyūmba pamo imbemba-syandisu, kūko imbeba-syandisu syabopabopāga pa buyo bulibōsa na kilikyosa, mu fikīngo fyāke, kangi umwēne alinkwāga ukukētēsa ubuhēsyā bwa kabeba abanini kamo. Pala pa pāpo akapāngo ka Mickey Mouse kāpāpīgwe. Lilino umwēne yo gwamaelifu-elifu-mīngi Walt Disney. Fiki? Umwēne āli nakyo ikindukimo nkiboko kyāke, kangi umwēne āmenye umwēne ākolile icyène, umwēne āmenye umwēne ābagile ukubōmba icyène. Kangi iyo yo njila kilikyōsa ikikulumba icyabupōnjōli kikapeligwa. Akabalilo kako abanyambala na bakikulu bali nakyo ikindukimo nkiboko kyabo, ukuti abene bamenye ukuti abene babagile ukubomba icyene.

⁴⁸ Akabalilo kāko ubukokonyale bwātikile ikīsu. Pakuti, uswe twēsa tulagililigwe lilino ukubūka ukwakulasigwa ni ndūbi iyi, ukubumasya ubwēne lōsa. Akabalilo kāko u bukokonyale bwātikile . . . Mmayolo une nāpilikisya u ngānga bo une ngwēndēsya ukukilania pa nsebwe, u ngānga yumo ukufuma ku Louisville. Umwēne alinkuyoba, “I fyīnja ifināndi ifi fikīndilepo, akabalilo bo ikiswīgu ikikulumba kyātikile Louisville,” alinkuti, “linga abanyāmbala babāgile ukwīma pāpo une nālīmīle, kangi nākētīle ifyakutūyila malongo-mahano-na-fihano-na-fibili pa kabalilo kamokēne, kangi abanyāmbāla, abakīkūlu, abalumiana na balīndwāna,

bakokonyēle ni mbūngo iyi yākoleligwāga ‘bukokonyale,’ kangi kikālipo nakimo ikyākubōmba ukufwāna ni yēne.” Alinkuti, “Une ndikulonda ukuketa ikindu bo ikyo kangi mma.”

⁴⁹ Lōli sayānsi yālinogwīne, “Linga bulipo uluko lwa bubībi bo bukokonyale, naloliloli pabagile ukuyapo ikindukimo ukulwāna ni bwēne.” Abēne balinkulwa, abēne balinkwīma pa ngīndi ni filato, bala abanyāmbala balwamoto, abēne bālinkufwāla ifitili pānja, kangi abēne balinkupepeka, abēne balinkusūma, abēne balinkubōmba kilikyōsa, ukugela ukwāga i fūngulilo ukwīgūla i kifigo ku bwābūke. Kangi, kubumalikisyo, u nnyāmbāla gwa Kikristi yumo ni ngamu ya Salk alinkuyāga i ndūbi yila. Fiki? Bwālipo ububībi palapala, kyālipo ikigogi palapala; yālipo i fūngililo pabuyobumo iyi yābagile ukwīgūla ubwābūke kāngi kuli u mūndu, kangi i ndūbi ya Salk yāli nkota unkulumba. O, kyo kiliku i fūngilo yibagile ukubōmba! I ndūbi yātwāligwe pānja, kangi lilino yikumasya u bukokonyale ni ndūbi iyi, panongwa yakuti iyēne yāli i “nasiku ukukatala kangī nasiku ukulekelesya,” i fūngulilo yila yālāmbalēle pabuyobumo. Pala kyālipo ikindukimo kyābagile ukupolesya ukufuma ku kyēne, kangī abēne basisimikisye ukuyāga iyēne.

⁵⁰ Kangi linga bulipo ububībi bwa ulo bo bukokonyale, dipiteria, ifilōnda fyamumbili, isekema ya kiyīnja, tetenasi, lokojoo, na fyōsa bo ifyo, ifi sayansi, ifibibi ifi, yifumile ukubagila ukulwana, pamusi na pakilo, mpaka abēne bakyāgile ikipolesye ukufuma ku kyēne, panongwa yakuti ikyēne kyo kibībi, ikyēne kyo kigogi, bo bwīngipo buki bo yilipo i fūngulilo ku bupoki kuli u nnyāmbāla uyu yo ali mu nyūmba ya minyololo ya butulwanongwa? Yilipo ifūngulilo ku kifigo kila, ukwābūla abanyāmbāla ku kyēne.

⁵¹ I fūngulilo, bwīla, akabalilo kāko ikyēne kikusyūmbutūsya i fūngulo, kangī, akabalilo kāko ugwe kuyāga ifūngulilo, iyēne yikufimbilisigwa ukuya kimo ikipala, ikindukimo iki kyo kyabukabi, kisita ikyo ugwe āngāli utikwīgala ikyēne mōsa. Linga ikyēne kitikufikapo ukufūngigwa lōsa, itolo kileka ikyēne kibūkege. Lōli akabalilo kāko ikyēne kifikilepo ukufūngigwa mōsa! Popāpo i fūngililo yo i—i ngētēsi ku kindukimmo, pamo i njila ya kwīngilila ku kindukimo iki kyo kyabukabi. I fūngulilo, ikyo kyo iki ikyēne kili, lilino, ikyēne kisa kwīgūla ikindukimo iki kya ntengo.

⁵² Lilino uswe tukubala mwa Mwikemo Yohani, untu gwa 10, Yeso aatile, “Une ne Kifigo ku kibaga kya ng’osi. Une ne Kifigo,” komma *a* kafigo, “*i* Kifigo, i Kifigo kyene. Une ne Njila, i Njila yene, u Bwanaloli, kangī u Bumi, kangī nayumo umundu ikwisa kwa Tata loli ukwisila mwa Une. Une ne Kifigo ku kibaga kya ng’osi kangī fyosa ifi fikwisa pankyeni pa Une bo balugu, abahiyi na banyambuta.” Umwene yo Kifigo ku kibaga kya ng’osi. Umwene yo Kifigo ku bupoki.

⁵³ “Yikayapo nayimo i ngamu iyingi yipëgígwe pāsi pa ku Mwānya kũko umwe mubagile ukupokigwa, kwene ukwisila mu Ngamu ya Yeso Kristi.” Nakimo i kipānga, nakimo kipānga-kipāgũke, kisita kimanyisyo, komma ifimanyisyo fya kalikosa; kwene ukwisila mu Ngamu ya Yeso. Iyo yo—iyo yo Fũngulilo. Yo nongwa Peteri ābagile ukubōmbéla yumo mwa bēne pa Lisiku lya Pentekosti! Abēne bālōndága ukumanya akafikilo ka Kifigo kila. Umwēne ābōmbíle i Fungilo. Kangi yilipo itolo i Fungilo yimoyēne, nongwa yakuti yilipo itolo i Kifigo kimokyēne. “Une ne Kifigo.” Kangi Peteri āli ni Fungilo ku Kyēne. Kangi umwene alinkuti, “Pinduka, aligwesa gwa umwe, kangi yaga bōsígwe mu Ngamu ya Yeso Kristi ku busyũle bwa butulwanongwa bwinu, kangi umwe mwisakwambililaga ubukabi bwa Kyala.” Ikyēne kyo Fungilo ku Kifigo, kangi Yeso yo Kifigo.

Kilipo i Kifigo kimokyene ku bubumbulusyo, kangi Yeso yo Kifigo kila.

⁵⁴ Kilipo i Kifigo kimokyene ku lutengano. Ena. “Lwangu ulutengano Une ngupa kwa ugwe.” Umwene yo Kifigo kimokyene ku lutengano lwabwanaloli. Ugwe ubagile ukwinogona ugwe uli nulutengano. Ugwe ubagile ukulũndika ihela syakufwāna ukũla inyũmba yāko, ugwe ubagile ukulũndika ihela syakufwāna ukukaba abānako imyēnda, ukuya ni kyakulya ikyakulya, loli ugwe ubagile ukwibungania ubufumuke ubwakufwana ukuya mfumuke pakati pa bandu. Lōli linga akabalilo kāko ugwe kufũla ifilato fyāko pakilo kangi kwītendekēsya ukulāmbalala pāsi, kilipo i Kindu Kimo kibagile ukupa ugwe u lutēngāno. Ikyo kyo, linga ugwe umenye ugwe gwāfwāga ikilo kila, lulipo u Lutēngano lumolwēne itolo, kangi, ikyo kyo, Yeso yo Lutengano. Umwene yo Lutengano lwitu.

⁵⁵ Umwene yo Bubumbulusyo bwitu. “Une ne Ntwa gwāko Kyala uyu ikubumbulusya imbungo syosa.”

⁵⁶ Umwene yo Kifigo ku Mwanya. Kangi kikayapo ni kifigo ikingi pamo injila iyingi loli ukwisila mwa Yeso Kristi. Umwene yo Kifigo ku Mwanya.

⁵⁷ Kangi lilino Yeso yo Kifigo ku findu fyosa ifi, kangi u lwitiko lo fungilo iyi yikwabũla i Kifigo. Lilino, linga Yeso yo Kifigo ku fingo syosa isi sya Kyala, lwitiko mu Yāke imbombo imalisígwe lukwīgũla ikifigo kilikyōsa ku bukabi bulibōsa ubu bulimo nkati mu Kitāngalāla kya Kyala. Mukikēta ikyēne? Fũngulilo yo. . . Lwitiko lo fungulilo iyi yikwabũla ulufingo lulilōsa Umwēne ikutēndéka. I fũngulilo ya lwitiko yikubōmba ikyo, lwitiko mu mbombo Yāke immalisígwe. Isyene syo fungulilo isi uswe tukuyobapo.

⁵⁸ Lilino mu Bahiburi, untu gwa 11, une ndinago undisi unkulumba gwa bēne nsimbíle pāsi apa, ugwa baponjoli ba lwitiko aba. Ikyēne kyāli fungulilo, ku—ku Kifigo, ikyo kyālímile akanwa ka ngalamu. Ikyēne kyāli fungulilo, lwitiko, lulo

lwalwīgwire i nyumba ya minyololo. Ulwene lwāli lwītiko, i fungilo ya lwītiko, iyi yāsimsye ubukali bwa moto, bābōpile ulugenge lwa lūbo, lwātwele abafwe ukugomokela ku būmi kangi. Ulwēne lwāli lwītiko, ifūngulilo ya lwītiko mwa Kyala gwābūmi. Ikiboko kila, u nnyambala yula, u nkikulu yula, uyu abagile ukwega i fungilo ya lwitiko, abene babāgile ukwīgula ulufingo losa Kyala ātēndike. Lōli linga ugwe ukaya nayo i fūngulilo yila, ugwe kubunabuna itolo, ugwe utisakwīgulāmo siku ikyēne. Ugwe kwisa kung'apa ku kyēne, panongwa yakuti ifūngulilo iyi. . .

⁵⁹ Yōsa i fūngulilo indendekigwa nubutalusi yili ni fyakugōnjela nkati mwa fūngilo, kangi iyēne yikwēga ububūmbigwe bumo, ububonekelo bumo bwa fūngililo sila ukusyūmbutusya ifigōnjelo fila. Kangi itolo akagōnjelo kamokene panja pa njila, kisakōnānga ikindu kyōsa lōsa.

⁶⁰ Polelo, une ngwitika mu Nongwainunu yōsa, i Lisyu lya Kyala lililyōsa, ili likusyūmbutusya amaka ga Kyala ukwābūla, ili likusyūmbutusya isayo Syāke ku bāndu. Iyēne yo fūngulilo ku Kifigo, iyi yikwīgula Ikyēne. O, abaponjoli abakulumba bala, abasololi na banyambala abakulumba aba i Bangeli, aba bāli ni fūngulilo! Iyo yo nongwa abēne bābagile ukwīmika akanwa ka ngalamu, ukusimisa ubugāsi bwa mōto, ukubopa ulugēnge lwa lūbo, ukutwāla abafwe ukugomokela ku būmi kangi, kangi ukubōmba uluko lōsa lwa fiswigo, yo nongwa yakuti abēne bākolelile i fūngulilo yila kangi abēne bāmēnye ikyēne kyābōmbāga, panongwa yakuti iyēne yāli fūngulilo i mbāpigwe-Mmasimbo.

⁶¹ Lilino, linga une ngukindilila pa fūngulilo ya kimanyisyo kimo, une ngamanya iki ikyene kisakubombaga. Linga abene bikuyoba “ikipanga kyangu kikumanyisya iki,” une ngamanya isya ikyo.

⁶² Lōli akabalilo kāko i Bāngéli likumanyisya ikyēne, kangi une ngukolelēla u i fūngulilo ya lwītiko nkiboko kyāngu, pamo mu ndumbula yāngu, uyu ikuyoba “ilyo lyo Lisyu lya Kyala,” ili lisakusimisa ubugāsi bwa moto, ili lisakwīgula ububūmbuluso kuli ababine, ilyēne lisakwīgula ubupoki ku bayōnge. Une ngufimbilisigwa ukwisa ku Kifigo, kilikyōsa kili mu Ngamu Yāke. “Kilikyōsa ugwe kubōmba mu lisyu pamo mu mbombo, bōmba ikyēne kyōsa mu Ngamu Yāke.” Tumenye ukuti ifūngulilo iyi ugwe uli nayo lo lwītiko, panongwa yakuti ikyēne kyo fungulilo indendekigwa-Mmasimbo. Lilino, linga iyene yo fūngulilo ya kimanyisyo, ifūngulilo yafipanga-fipāgūke, une ngamanya iki iyēne yisakubōmba. Lōli linga iyēne yo fūngulilo ya Mmasimbo, ikyēne kikwīgula, panongwa yakuti Kyala āyobīle lūlo. Lilino, o, fyōbēne abene bābagile ukwimika u bugasi bwa moto, na fyosa bo ifyo, abene bāli ni fungilo.

⁶³ Ukwitikisya kumokwēne kwa Kyala kwa yumo gwa basololi bala, nakimo kyābagile ukubīmika bala. Umwēne akāfīmbilisigwaga ukubōmba ngati Umwēne ikubōmba kwa une akabalilo kamo, ukutika icyēne ukwāndisya nu kwāndisya, kangi lumo umwe (Une ngusūbila mma), loli ukumilisa ukumbula une, “Buka kabombe iki,” kangi polelo ugwe kwisakwitabaniamo, “Polelo bukaga kabombe *iki*,” kangi “Buka gomokela kangi kabombe icyene kangi, ugwe ukābōmbile icyēne kanunu.” Itolo ukwitikisya nuntu ukunini! Itolo, abene babagile itolo ukwipilika u Mbepo ikubabula abene, “Ikyene kyo kindu icyakubomba,” kangi nakimo kikuyaga pakubīmika abēne. Nkundwe, abēne—abēne—abēne bālīmīle akanwa ka ngalamu, abēne babōpile ulugenge lwa ngwēbo, abene bāsimsye umoto, abene babombile kilikyosa. Itolo ukwitikisya nuntu ukufuma kwa Kyala, panongwa yakuti abēne bakolelélaga ifūngulilo nkiboko kyābo, lula ulwītiko ulukulumba! Abēne bābōmbile i findu kwa Kyala panongwa yakuti nakimo kisakubīmika abēne. O, kyalwīmiko bule!

⁶⁴ Ngati u nnyāmbala unkeke akabalilo kamo ālisilepo ku nkūndwe unkāngāle uyu āli nnyāmbala ugwabunyakyala unkāngāle, u nsololi unkāngāle gwa Kyala. Kangi umwene alinkupilika u nnyambala yula kingikingi ikubikila ubuketi, kingikingi ukuyoba isya bununu bwa Kyala, kangi mūmo fikuti Kyala āli, kangi iki Kristi āli, kangi itolo ukukindilila, ikuyoba. Kubumalikisyo, unnyāmbāla unkeke uyu āyāga pakusayiligwa mu butumigwe, popāpo umwēne alinkwisapo kwa uyu unkulumba unkāngāle, kangi umwene alinkuyoba ku mwene, “Nkulumba, une ngulonda ukukulalusya ugwe lilalalusyo.”

Umwene alinkuti, “Ndalusya, ndumiana untubwa.”

⁶⁵ Umwēne alinkuti, “Ngimba Kristi naloliloli ikusanusya na bubwīngi kwa ugwe bo mūmo ugwe kuyoba Ikyēne kikubōmba?”

⁶⁶ Umwene alinkuti, “Umwene ikusanusya ukukindapo kwa une ukukinda iki une mbagile ukuya nu mūyi ukuyoba!” Mwaketa lelo umwe. Ngimba icyēne kyo fiki? Umwēne āyāgile ifūngulilo.

⁶⁷ Unnyambala unkeke yula alinkuyoba, pa ikyo, “Linga ugwe kuyoba ifindu ifi, kangi ugwe kuyoba kwa une ukuti ifyene fyo fyānaloliloli bo ugwe, polelo une ngulonda ukumanya yula Yeso yulayula, mu bwanaloli bulabula.” Ngimba icyēne kyo fiki? Umwēne āmēnye u nnyāmbāla unkāngāle āli nu bukolelelo bwa i fūngulilo, ukuti umwēne ābagile ukwīgūla kangi ābagila ukwīgāla mōsa.

⁶⁸ Umwe mumenye, ifūngulilo iyi yikufūnga, yikufūngūla, yōpe. Muketile? Ugwe ubagile ukwabula pamo ukupinya. Uko ko kotalusya. I fūngulilo yilayila iyi yikufūnga, yikufūngūla.

I fūngulilo iyi yikufūngula, yibagile ukufūnga lōsa. Kangi ikyo kyo katikati, muketile, nongwa yakuti ikyēne kikubōmba itolo injila syōsa. Mūmo kiyīlile kipelakisa ikyēne kili i kipānga kitāgilēmo siku imboniboni yāke iya ikyo! Kyo kīndu ikisulumanisye nki ikyēne kyāli akabalilo kāko i kipānga kyālīgulisye kyēne ku fimanyisyo, bo mūmo uswe tubōmbile umwisyūgu, kangi lilino kikōlēla ukuya yumo.

⁶⁹ Uswe tukētīle kūko ubukulumba ubwapamwanya bwa kiRoma na bala bikuya pakwāgāna lilino, abēne bikuyaga pakwāndūla imbātiko simo. Une ndinkwinogona abene bakālyāndwile; loli abene bikuyaga, mulimosa, ukupa u mpūti aligwesa a maka ga pāpa, kangi—kangi—kangi kulikosa umwēne aliko, na fyosa bo ifyo. Kyo kipelakisa nki, ukuti i kipānga kyālilyūlisye siku ku nyīho mbuyo bwa Lisyu. Muketile? Apo po pāpo abēne bālekile ifūngulilo, palapala pala. Iyo yo nongwa i fika ifikulumba kangi i fimanyilo fitikubombigwa pakati pa bandu umwisyugu, ifi fyalisibile ukuyako, abēne batāgile ifūngulilo! Ena, abene bamenye i Kifigo, abene bikumanya i Kifigo kili pala, loli ikindu ikikonge kyo fūngulilo ukwīgūla i Kifigo. Ifyuma fili kunyuma ku Kifigo. Ifyēne fifūnguligwe lōsa, panja pa bukētelo, ukufuma kwa nsitamwītiki. Lōli u mwitiki, uyu ali nu lwītiko kangi abagile ukwega i fūngulilo ya lwītiko, abagile ukwīgūla i Fifigo ifi. Ena, nkulumba.

⁷⁰ Akabalilo kamo apa ifyinja finandi ifi fikindilepo, aalipo unkundwe gwamisyoni, kangi umwene aaliipilike ukuti umwene aali nu kukooleligwe ku Africa. Umwene ali mwinitu unkeke; unkasi na bana babili, abammogi fiyo, balindwana banini, ukufwana ifyinja fihano-na-fibili pamo lwele mbukusi, aligwesa gwa abene. Kangi u mwīnitu unkeke uyu alinkutoligwa ukusōka ku kyēne. Umwene āli u—u ndumbilili, umwene āli ni kipanga ikinunu nki. Lōli umwēne itolo akābagile ukusōkāpo ukufuma ku bukōlēlo bula, umwēne “ābagile ukubūka ku Africa.” Kangi umwēne alinkwīputa, pamusi na pakilo. Umwene akālonḍaga ukubuka. Kangi Kyalala alinkūmilisya ukuyoba ku mwene, “Ugwe kufimbilisigwa ukubuka!” Kangi kubumalikisyo umwene alinkwisa ku buyo mpaka umwene, ububonekesyo, kuko, umwene—umwene ikufimbilisigwa ukubuka!

⁷¹ Polelo umwene alinkubuka ku kitapwa kya misyoni kya kipanga kyake, kangi umwēne alinkuti, “Kyalala āngōlile une ku kibanja kya misyoni kubutali kunyuma mmatēngēle ga—ga Rhodesia.” Kangi mmatēngēle aga ikyēne kisisigwe ni mbwēle, ni sekema kangi nu lumu ulupyāno lula, imbūngo nu bukoma, nu luko lōsa lwa mbūngu kunyuma mu litēngēle ili, kuyēge kūko umwēne āyaga pakutēndēka. . . ukwēgela ubusyāle bwa būmi bwāke. Alinkūlisya inyūmba yāke na fyōsa umwēne āli nafyo. Popāpo i kitapwa kya misyōni kilinkulōnda ukungela umwēne, kangi abēne balinkuti, “Ngimba ugwe usisimikisye?”

Umwene alinkuti, “Une nsisimikisye.”

⁷² Abene balinkuyoba ku mwene, “Nkulumba, ngimba ugwe gwinogwine icyene pa njila iyi, ukuti ugwe uli na balindwana banini bamogi, kangu ugwe uli nu—nu nkasi unnunu unkeke, kangu linga ugwe uli itolo. . . Nongwa ya fiki ugwe utikubuka itolo kula nukukēta mūmo icyēne kili kangu polelo gomokela?”

⁷³ Umwene alinkuti, “Umma, u Ntwa ambulile une. O, icyene kyo kyanaloliloli fiyo!” Umwene alinkuti, “U Ntwa angōlile une. Kangu une—une ndikulōnda ukuleka a kāya kāngu, une ndikulōnda ukuleka i kipānga kyāngu na bāndu bāngu, loli u Ntwa angōlile une kunyuma kula mu mmatēngēle gala.”

⁷⁴ Kangu umwēne alinkuti, “Nkulumba, ngimba ugwe umēnye abalīndwāna bāke abanini babagile ukwāmbūla i sekema ya kiyīnja pamo i sekema ya mīsi amatītu, nu kufwa, ukukilania nkilo?” Kangu umwene alinkukumbusya abandu abakindane aba bagile abana babo, abinitu abanini, ukwēga bala kunyuma nkati mula, pa mbūngo isi abēne bakāli ni nkota nagumo. Kangu alinkuti, “Inogona isya bukoma, ubwa nkasi gwāko ummogi kangu abalīndwāna bāko abanini nu bukoma, kangu ulumo ulupyāno lula ni findu ugwe kufimbilisigwa ukwitūgala nafyo.” Alinkuti, “Ngimba ugwe utikutīla, kangu ubugogi bwa kwēga abāna bāko nu nkāsigo mbuyo bwa luko ulu?”

⁷⁵ Kangu ugwamisyoni aalimile pala, umwinitu unnini, kangu amasosi galinkwana ukwendelela pasi pa masaya gake, umwene alinkusyumbutuka ukusyungutīla, umwene alinkuti, “Bakundwe bangu! Imboniboni yangu iya kukōlela,” umwene alinkuti, “linga Kyala angolīle une ku Africa, abāna bāngu ni nyūmba yo yiponesigwēko kanunupo mu Africa ukukīnda ubuyo bulibōsa nkīsu.” Amen. Ngimba icyene kyāli fiki? Umwene āli ni fungulilo ku bukōleligwe bwāke, umwene āli nu lwītīko mu iki umwene ayobelaga ngapo. O, une ndinkwinogona, yo buyobelo buki! Akabalilo kāko une akākwarda nāpīlike ikyo, indumbula yāngu yilinkunyēla. Muketile, “Linga Kyala angolīle une ku Africa, a bāna bāngu nu bukoma kangu ikiswigu na filifyosa i fingi, abēne baponesigwe kanunupo ukukīnda ubuyo bulibōsa ubūngi pa kisyo kya kīsu.” Umwēne āli ni fungulilo. Ikyo kyo iki icyēne kikwēga.

⁷⁶ Akabalilo kāko ugwe uli ni fungulilo, kukayapo nu lutende, kukayapo ukwīlāmwa, kukayako ililālūsyo. Ugwe utikufimbilisigwa ukunsuma aligwesa uyungi ukufwana ni kyene, ugwe umenye katikati. Ugwe uli nakyo icyene mmaboko gako, ugwe umenye icyakubomba. Amen. Ugwe umenye iki icyakōnga kili, ugwe umenye i kifigo kikuyaga pakufūngūla. Ugwe ukētēsīsyē ifyakugōnja fyōsa kangu ugwe umenye icyēne kyo naloliloli kīndu kitalusye, i kifigo kisa kisakubeleluka kīguke akabalilo kāko kusopamo i fūngulilo mwa icyēne.

⁷⁷ O, linga ikipānga itolo kyāpokīle i fūngulilo! Linga i kipanga itolo kyāpokīle ifūngilo yila iya lwītīko, uswe

twābagile ukufūngūla i kifigo kilikyōsa, ububine bulibōsa, ikigwāya kilikyōsa, inōngwa yiliyōsa iyi yiliko. Ikyēne kyābagile ukufūngūla kwa uswe linga uswe twābagile itolo ukuya ni fūngulilo iyi. U nnyāmbāla uyu āli ni fungilo ku bukōlélo bwāke.

⁷⁸ Linga umwe mwisa kunswaga ubukēti bwapanīmwenē. Une ngukumbukila ukufwana ifyinja kalongo na fihano, kalongo na fihano na fibili ifi fikindilepo lilino, kifuki, akabalilo kako u Ntwa aayobile kwa une pasi pala pa kisoko, akabalilo kāko Umwēne ālisile pāsi mu Mbanda ya Moto yila ikipikicha kya Yīyo umwe mukukēta, kangi Umwēne āyobile kwa une kangi Umwēnr alinkuti, “Ugwe gwe gwakwēga i Ndumi iyi ukusyungutula ikisu.”

Kangi une ngukumbukila ku Kigayo kya Green akabalilo kāko Umwene ayobaga kwa une.

⁷⁹ Kangi une ndinkubūka nukumbula u ntimi, kangi umwene ālimbulile une, alinkuti, “Billy, ngimba ugwe gwālile fiki ikilo kila? Ugwe gwāli ni njosi-imbibi.” Umwēne alinkuti, “Kindililaga gomokelaga ku mbōmbo yāko. Ugwe kubōmbo ku Public Service Company, uli ni mbōmbo innunu, bukāga kīndililāga gomokela nu kupākisya iyāko—iyāko imbōmbo, mwanundumiana.” Alinkuti, “Ugwe gwāli ni njosi-imbibi. Ugwe ulile i kindukimo.” Kila kikālimfubēnie une na panini!

⁸⁰ Akabalilo kako une ngwandako kuli i mbōmbelo sya bubumbulusyo, mwe bingi ba umwe apa mukukumbukila Indumi yangu ulubunju lula, *Bo Davidi Ābūkile Ukwāgana Na Goliati*, une nālumbililepo.

⁸¹ Kangi abene bālimbulile une, umwēne alinkuti, “Mu lisiku lya sayansi gwamwisyugu, akabalilo kako uswe tukuya nu luko losa lwa fukula-fukula gwa mikota, akabalilo kāko uswe tuli nabo abagānga abanunu-fīyo, akabalilo kāko i kipānga kibībwe patali u bubūmbulusyo Bwamwakyala ni fīndu ukufuma fīngi, fīngi ifyinja ifi-fikīndile, ngimba ugwe kubūkāga bulebule pankyēni pa ikinywāmu ikikulumba ngati ikyo? Ngimba ugwe kuyaga pakwēnda pānja bulebule nkisyo kya ba Methodisti, Baptisti, Presbeteri, na fyosa, kangi bōpe abaPentekosti, aba bībībwe ikyēne akabalilo katali aka kakīndilepo, kangi bābūkile mfimanyisyo fyābo? Ngimba ugwe kubuka bulebule ukukētāna, kisita kipanga-kipāgūke pamo nakimo ikingi ukukutūla ugwe mōsa? Ngimba ugwe kubombaga fiki, Bill?” Mu luko lumo, ulūngi, ikyēne kikālimfubēnie une na panandi, kabuno une nākolelile nkiboko kyāngu i fūngulilo! Une ndinkuti. . . Abene balinkuti, “Nayumo isakwitikaga ugwe. Ugwe utikuyaga gwakubagila ukubomba ikyene. Nayumo isakukukwitika ugwe.”

⁸² Une ndinkuti, “Une ndikupasya. Kilipo ikindu kimokyene ikyanaloliloli; Kyala ālingōlile une, kangi une mbagile ukubūka panongwa yakuti Kyala ālingōlile une.” Une nākolelile

ifungulilo. Umwène ālingōlile une, Umwène ālināngīsye une, Umwène ālimbūlile une, kangī une nakubwēne u Kuyapo Kwāke akabalilo kāko Umwène ālindagile une, kangī i fūngulilo yāli pala!

⁸³ U ntimi alinkuti, “Nu bumanyi bwa kalasi ya buhano-na-mabili, kangī ugwe kuyaga pakulūmbilila nu kwīputa pankyeni pa banyafyāle na babunyafyāle!”

Une ndinkuti, “Ikya kyo kufwana ni Lisyu Lyake!”

⁸⁴ Ukufwana kabalilo aka nkyinja, pamo u ndungu pamo mibili pabutasi, akabalilo kako une nisege ku kipanga apa nukubabula umwe ukuti u Ntwa Kyala ālimbēle une i mboniboni, isya kubūka ukwēga ubwendelo bwa kufwima, kangī i—i kinyamana kimo une nayaga pakukyaga, iki kyayaga ni mbembe mainchi-malongo-mana-na-mabili pa kyene. Kangī pa nsebwe ukugomokela ukufuma ku kwēga ikinyamana iki (kūko ikyēne kyāyaga pakulāmbalāla, ubuyo ikyēne āngāli kikuyamo), pa nsebwe ukugomokela une nāyāga pakugoga ikindingo kya siliva-kūsulo ikifubifu. Kangī une nābūkile ku kiyabo kimo iki, kangī une nāyobīle ku nnyāmbāla, kangī umwene alinkuti, “Une ngamanya isya kinyamana kilikyosa iki kikuboneka bo ikya. Kangī ukufwāne ni kindingo unfubifu, une ngakibonamo siku kimo.”

Une ndinkuti, “Loli ku buyo bumo ikyēne kikufimbilisigwa ukuya apa.”

⁸⁵ Popāpo umwēne alinkuti, “Uswe tutikubūka na nkīsu kya fīndingo. Uswe tukufyuka mmwanya kuli ng’osi, kubutali mmwanya pamwanya pa bakekamatapwa.” Ena, une ndinkubuka nu mwene.

⁸⁶ Kangī i lisiku lya kibili panja, pa buyo bulabula, katikati kūko u Ntwa āyobīle, pala kyālāmbalēle ikinyamana. Polelo akabalilo kako une nabukile nukwakwega ikinyamana, kangī akabalilo kosa aka uswe tweegaga ikipapa ni mbembe na fyosa bo ifyo, ukusookapo, umwene alinkuti, “Une ngulonda ukukulalusya ugwe ikindukimo. Ugwe umbulile une, amasiku matatu aga gakindilepo akabalilo kako uswe tulege u—u bugonelo, ukuti ukufuma papo ugwe gwaatusulile ikinyamana kimo iki, ukuti pa nsebwe ukugomokela ugwe gwa bukaga ukungoga u kindingo unfubifu gwa siliva-kūsulo.”

Une ndinkuti, “Uyo yo ISI SYO IKUTI U NTWA!”

⁸⁷ Alinkuti, “Une ndikwīlamwa mma,” umwene alinkuti, “panongwa yakuti u nkundwe gwangu āli gwāfisilisi, kangī ugwe ukaalimbwenemo umwene siku mbumi bwako, akabalilo kako ugwe gwāli pamwanya apa akabalilo kamo, kangī ugwe gwālimbūlile une ukuti undumiana yula ayaga pakubumbulusigwa akabalilo kako une mbombile ikindu kimo. Kangī umwene aali.” Umwene alinkuti, “Lilino, loli, Nkundwe Branham, une ngulonda ukukulalusya ugwe,” umwēne alinkuti,

“Une mbagile ukukēta yōsa i njila kubutali ukusuluka i kyāmba kila kūko ulukindi lwa matapwa luli, ifalasi sila simile. Kangi kukayako nakimo kula. Kula kukayako na kpatu ka līsu, kula kukayako i lyālabwe, kula kukayako nakimo.” Ubulēnge bwa caribou, ubu buli kifuki mainchi mabili ubutali, pamwanya pa lukindi lwa matapwa, kuli i mailo pamo mīngipo pamwanya pa lukindi lwa matapwa. Alinkuti, “Ko kugu i kīndīngō kukuyaga?”

⁸⁸ Une ndinkuti, “Kyala yo Yehova-yire. Linga Umwene ambulile une pisakuyaga kindingo pala, pabagile ukuyapo yumoywene pala.”

⁸⁹ Pāsi pa kyāmba, kifuki akabalilo kōsa uswe tukulyāga sinda gwa mailo pamo popāpo, kifuki, umwene alinkuti, “Nkundwe Branham, kifuki akabalilo kala ukuti ikindingo kila kibonekege.”

Une ndinkuti, “Komma ukupasya, umwene isakuyaga apa.”

⁹⁰ Kangi akabalilo kako uswe twali kifuki nkati mwa ma yādi bamia bahano iya kūko i falasi syāli, uswe twafimbilisigwaga ukutusya kangi ni mbembe i nsito ni findu pa nyuma yitu. Kangi umwene alinkukelengania kangi, kangi une ndinkukibona ikisyo kyake bo umwene angetile une, kifwene ngati pasi pa ndumbula yake umwene aswigaga. Muketile, umwēne *āsūbīle* ikyēne angali kikuya kula, lōli umwēne akāli ni fungulilo.

⁹¹ Lōli mu njila yimo, ukwisila mu lipyāna lya Kyala, Umwēne akatoligwāmo siku une. Akabalilo kāko Umwēne ālimbūlile une kula āngālī kukuyako i siliva-kusulo kula, une nāli ni fūngulilo. Une ngālilāmwile ikyēne na panandix, na panangi mma. Une ndinkusyumbutuka ku mwene, kangi une ndinkuti, “Bud, ikyene kukuyaga kula.” Kangi itolo bo une ngusanuka, pala kyālipo ikindingo [Ubuyo busitakandu pa tepi—Nsimbi.] imile pamwanya pa uswe, ukufwana sinda gwa mailo.

⁹² Umwene āsopīle amandalasi ukufwāla, umwene alinkuti, “Billy, polelo ndula une, ikyene kyo siliva-kūsulo unywāmu!”

⁹³ Muketile, ifūngulilo, imboniboni, i Lisyu lya Ntwa, kikayapo nakimo kibagile ukwāndula Ilyēne pamo ukwīmika Ilyēne. Iki ikipanga kikulondigwa ikilo iki kikaya bumanyili mma. Iki ikipanga kikulondigwa ikilo iki kikaya kyo kipanga-kipāgūke. Iki ikipanga kikulondigwa ikilo iki kikaya kimanyisyo mma. Iki ikipanga kikulondigwa ikilo iki kyo fungulilo ku Masimbo, i Kifigo. Iki, Kristi yo Kifigo, kangi Umwene yo Lisyu. Lwītiko mu Lisyu lya Kyala gwabumi lukwīgūla i kifigo kilikyosa.

Kyala, tupapo uswe ifūngulilo. Tupapo uswe ifūngulilo.

⁹⁴ Abahiburi, untu gwa 12, ikuyoba, “Ukuakēta ukuti uswe tusyungutiligwe ni libingo ilinywamu ilya baketi, unko uswe tulāmbalike palubafu ubusito bulibōsa, kangi u busitakwītika ubu nalōli fiyo nubupepe bukutupēsya uswe.”

Ilyene likuyoba “ubutulwanongwa,” iki, *butulwanongwa* bo “busitakwitika.” Muketile? Ubutulwanongwa bumobwene itolo, ubu bo busitakwitika.

⁹⁵ Kangi *butulwanongwa* bukusanusya “ukupondwa i kingw’ale.” Tutigi ugwe kutusulila, ugwe kupōndwa u bungw’ale, kinunupo fwānikisya i ndusu yāko, muketile, panongwa yakuti kilipo ikindukimo kisobi. Ugwe upondilwe iking’wale. Muketile, gomokela nu kugelapo kangi. Muketile? Ikyene kikusanusya ukusyumbutuka, ugwe upondilwe iking’wale. Akabalilo kāko ugwe kulonda ukuya Nkristi, kangi ugwe kubuka ukwingila ikipanga, ugwe upondilwe iking’wale. Akabalilo kāko ugwe kulonda ukuya Nkristi, kangi ugwe unyafiligwe mu ngamu ya “Tāta, Mwanundumiana, Mbepo Mwikemo,” ugwe upondilwe iking’wale. Kinunupo ukwisa ukugomokela. Ugwe utisakuya pa butusulilo mma. Ugwe kwisakubalanila, bo nalōli bo kisu. Kilipo ikindu kimokyene iki kibagile ukukukolela ugwe mu lukindi ulupelelesye, ilyo lyo Lisimbo, i Bangeli, i Lisyu. Kabuno, fyosa-fibili kumwanya na pasi fisakumalikaga, loli i Lisyu lya Kyala litisakumalikamo siku.

⁹⁶ Polelo, koleléla i fungilo, lwitiko mu Lisyu! Kangi akayabo kalikosa ka lwitiko ulu ugwe kwitika, kangi komma ukwilamwa na panandi itolo, ugwe ubagile ukwīgūla ikifigo kilikyōsa iki kikwīma pakati pa ugwe nu lusayo ulu Kyala ali nalo kuli ugwe. Kyala alitutulaga uswe ukuya ni fungulilo, lo lwiputo lwangu. Unko uswe twinamisye imitu gyitu lilino ku lisyu lya lwiputo.

⁹⁷ Tāta gwitu Gwakumwanya, uswe tukukupalisya Ugwe ikilo iki ukuti Ugwe utupele uswe i fūngulilo ukwīgūla kwa uswe ubupoki. Une—une ngupalisya Ugwe panongwa ya ikyo, Ntwa, ukuti uswe tupokigwe, kangi panongwa ya fungulilo iyi uswe twābagile ukubombela mpaka na lino. Lōli, Kyala, tupapo uswe u lwitiko, ukuti lililyōsa limo mwa Masyu aga gasīmbigwe mwa Būku Gwāko lyo fyakugōnjela finīni, kangi i Fungulilo iyi yikukoléligwa Yeso. . . Kifigo iki, une ngusanusya, kikukōleligwa Yeso; kangi i fūngulilo, yikukōleligwa lwitiko, yikupalamasya i Lisyu lililyōsa, iyēne yikufūngūla ikyēne. Iyēne yikuguta akagōnjelo akanini kala pāsi kangi uswe tubagile ukwīgūla mu lusayo lula. Tata Gwakumwanya, tupaga kwa uswe ifungulilo isi uswe tubagile ukuya nu lwitiko mu fingo sya Kyala, ukuti u lwitiko lwitu lulingatoligwāga, ukuti uswe tubagile ukuya bākubagila ukuya bubōmbèlo kwa Ugwe na ku bala bābo uswe tukubōmbèla palikimo.

⁹⁸ Swāga ubutulwanongwa bulibōsa ubwa kisita kwitika, Ntwa, kangi tutula uswe ukuya Bāko. Uswe tukwisa lilino ku mēsa ya mugonesyo, kangi une ngusuma, Tāta Gwakumwanya, ukuti Ugwe kutuswaga uswe panongwa ya ngilanio syitu syōsa, ukuti uswe tubagile ukwīgūla mbusangulufu ubwa bulilanisi

ukusyungutila ikigemo kya Kyala. Uswe tukusuma ikyene mu Ngamu ya Yeso. Amen.

⁹⁹ Nkundwe gwāngu, kalumbu, linga ugwe uli ni fungulilo ku Kitangalala, ifūngulilo ku Kifigo, ifūngulilo ya bupoki, Kyala akutūle ugwe ukwīgūla ififigo nukundeka Yeso īse nkati. Unko Umwēne ape kwa ugwe i fīndu ifi ugwe fiyo—fiyo kunyonywa.

¹⁰⁰ Lilino, akabalilo kanandi itolo bo tukāli uswe ukwānda ukubala pa mugonesyo, une ngulonda ukuyoba i kindu panongwa yakuti ikyene kili pa mugonesyo. Kangi akabalilo kako uswe tukwisa ku kigemo iki, yilipo itolo injila yimoyene ukwisa, iyo yo, linga uswe tukukolelela i fungulilo ya lwitiko mmaboko gitu, uyu ikutuleka uswe ukumanya ukuti imbibi syitu sihobokeligwe. Kangi linga uswe tukaya nayo i fungulilo yila ukwīgūla i Kifigo kila, ukuti imbibi syitu sihobokeligwe, uswe tukaya nayo imbombo pa mēsa ya Ntwa. Panongwa yakuti, umwēne uyu ikulya nu kunwa kisitakufikapo, ikulya nu kunwa ikigene ku mwēne, kisita ukumanyila-ngāni u mbili gwa Ntwa. Lilino, ikyo kyo kyabwanaloli.

¹⁰¹ Une ngusakisya twēsa ba uswe tumenye ukuti umwīsyūgu lyo Lisiku lya Mugonesyo Gwakikolo. Ili lyo lisiku ili fyōsa i fipānga fikulya u mugonesyo. Ilyēne lyo Lisiku lya Kikolo lya Mugonesyo ukukilania nkīsu iki. Kangi une ndinkwinogona ukuti ikyene kikuyaga kitalusye ukuyoba i lisyu pamo mabili pa mugonesyo bo uswe tukāli ukwega ikyene, akabalilo kōsa u ntīmi, linga umwēne iganile, isakwēgaga a Masimbo gītendekīsyē kuli ukubala kwa u—u lubātiko lwa mēsa ya Ntwa. Lilino, ubulilani ubu. . . Lilino, une ndikwegaga mma loli itolo ukufwana amaminiti kalongo.

¹⁰² U mugonesyo ugu uswe twītendekīsyē ukulya, gufumile pakuya kutātikana ukukulumba ukwa kilikōsa ikimanyisyo mu i Bāngēli. Ikyo kyāli kyābo. . . kimo mwa lutatikano lwābo lwākwānda nkipānga ikyākūwānda. Kangi umwīsyūgu a baProtestanti, ba Episkopo na baMethodisti, kangi bīngi ba fipānga fya Protestanti, āngāli nulusekelo bikwītikisya i Kikatolika, ikimanyisyo kya Katolika gwa Roma, linga abēne babāgīle ukukilania pamwanya pa kūlu akanini ka mugonesyo. Lōli abēne bikwītikisania ukuti u mpūti abagīle ukwēga nu kuya ndūmbilili, i kipānga kya Katolika kyālītikisye pa ikyo utubalilo twīngi mu mabūngāno ni ngomano syābo. Abēne bikwītikisya pa ikyēne. Kangi abēne bisakwitikisya pa nyīpūto isyakukindana, na fyosa bo ifyo, ikipanga kya Protestanti bisakwitikisania pa kyēne. Kangi a bakatekisimu na fyosa bo ifyo, ikigemo ikinini apa na apo, kangi ikipanga kya Katolika kikwiganaga ukubomba ikyene. Loli akabalilo kako ulwene lukwisa ku mugonesyo, pala abene balinkugwa. Aligwesa uyu abalilemo isyambukulu amenye ikyo. Lōli, ena, ku njila yāngu yakwīnogonēla, abēne babagīle ukuya ni kulūndiko

ukulekana nafyo, bo une—une mbagile ukwitikisania ni kyene, umwe muketile, nongwa yakuti ikyene kikaya i Bångéli.

¹⁰³ Loli une ngulonda umwe ukuyoba ikindu kimokyene ku kipanga kya Katolika. Ngimba umwe mumenye i kipanga kya Katolika, ku bwandilo, kyāli kipanga kya bapostoli ba kipentekosti? Naloliloli kyāli! Ikyēne kyāli kyākwānda ubwāndilo bwa kipānga. Kangi umwe muketile kuko abene—kuko abene bikufimbilisigwa, abene balinkumilisa ukwega ukusōsyamo i Lisyu nukwingisyamo ifimanyisyo.

¹⁰⁴ Kangi linga i kipanga kya kiPentekosti kikufimbilisigwa ukuyako ifyinja ifingi, ikyēne kikuyaga kubutalipo ukufuma ku i Bångèli ukukinda i kipānga kya Katolika kiyīlile umwīsyūgu, ukufuma mūmo ikyēne kikubūkila.

¹⁰⁵ Ikyene kyālyēgile i kipanga kya Katolika ifyinja fingi, bamia ukusōkāpo ukufuma ku Kyene, ifyinja bamia batatu, ukufuma ku kipanga ikyakubwandilo ukubuka ku kipanga kya Katolika gwa Roma, iki abene baalyandile nakyu. Kangi abēne bakolile, ukutwāla nkati abayindikigwa abanywāmu ni findu, kangi abēne bātumwilēko panja *iki* nu kubika nkati *iki*, kangi ukusōsyāmo panja *iki* kangi ukubikapo *kila*, kangi bagwīsīsyē ififwāni fyabapanja nu kubikapo ififwāni fya Kikristi, na fyosa bo ifyo, kangi itolo ukupepusyako pa Ikyo mpaka abene bikwisa ku iki abene balinakyo lilino, i kipanga kya Katolika gwa Roma.

¹⁰⁶ Kangi i kipanga kya kiProtestanti kya Pentekosti ukufuma ku—ku fyinja malongo mahano iki ikyene kili nu kuyapo, kangi kūko ikyene kigwile ukufuma kūko ikyene kyālyāndīle, ikyene kisakuyaga mbubonekelo ububībipo ukukinda i kipanga kya Katolika, mu fyinja mia yumo ukufuma lilino. Uko ko kutalusya. Ilyo lyo lisyu linywāmu ukuyoba, lōli itolo kēta kūko abēne bagwile ukufumako. Abēne bābūkile mulamula mu kipāngānio, abēne balinkubūka mulamula mu kupepesyako pa *iki* kangi *kila*, na kilikyōsa ikīngi. Kangi pala abēne bikubūka, muketile, ukugomokela kulakula.

¹⁰⁷ Lōli, *mugonesyo*, ikyēne kikubilikigwa “i fyakulya-fya-namayolo fya Ntwa.” Lilino, abandu bingi, abene bikulonda ukwega ikyene ndubunju. Bakāyobile mwi Bangeli ikyene kyāli *kyakubūka* Kyake. Kangi mumo abandu aba umwisyugu, mumo abene babagile ukuyoba “ifindu-fya-namayolo fya Ntwa,” kangi abene batikubomba. Abēne bātumwileko *fyanamayolo*, nu kōmōla ikyēne, nu kukibilikila ikyēne “fyakulya-fya-pamusi,” butoyofu. Fyakulya-namayolo!

¹⁰⁸ Lilino, akabalilo kōsa ukukanikana ni li Bångéli, ilyēne lyāli likakānikēka polelo. Abandu balinkusitakupilikisya ifyakulya-fya-namayolo fya Ntwa. Akabalilo kako abene bikwisa ku mēsa, Pauli ābabulīle a Bakorinti bala, abene bīsāga nukuya bagāle ku mēsa ya Ntwa. Muketile, ikyene kikāpilikisigwe palapala pala. Umwene alinkuti, “Linga ugwe kulonda ukulya, lyaga ku kaya.”

109 Kangi ikindu ikingi, ikyene kikapilikisigwe, iki ikyene kyáli. Abatulwanongwa, nu mundu ikwitūgala mu butulwanongwa, bikwīsa kangi balinkulya u mugonesyo. Kangi ikyo kikāpilikisigwe. U nnyāmbāla ikugonana na mama gwāke, unna ugwakummwaga, kangi i kipānga bālimbūlile umwēne isya ikyēne; pōpe ukulya u mugonesyo ku mēsa.

110 Kangi pala pālipo ukutapukana pakati pa bēne, kangi abēne bākāli pōpe bālyāga u mugonesyo. Umwēne alinkuyoba, “Une ngupilikisya ukuti umwe mukwēnda ngati babōsa a Bapānja. Kangi kulipo—kulipo ukukanikana pakati pa umwe, mūmo kulipo ku—ku fiyofiyi mu nyūmba ya Kefasi, na fyōsa bo ifyo.” Alinkuti, “Umwe mukwenda bo mumo a Bapanja bosa.” Muketile, ikyene kikāpilikisigwe.

111 U mugonesyo go bwīla gupilikisigwa. Lilino, une nabagiile ukubuka pa ikyo ku sala nyīngi, loli uswe tukufimbilisigwa ukweega umugonesyo nu kusukana injayo. Lilino abēne itolo bōmwile ukusukana-injayo palikimo, lōli itolo fināndi fya fipānga-fipāgūke. Bingi ba kiPentekosti bīsile nubumalikisyo ukusōkako ukufuma ku kyene. Muketile? Kangi ikyene kikāli mu li Bangeli itolo mu njila ikyene kyāsīmbīgwe. Muketile?

112 Lilino, Roma atikukōléla ikyene “mugonesyo.” Abene bikukikōléla ikyene “mīsa, ikyene kyo mīsa mwikemo.” Abene batikulya umugonesyo, abene bikulya i mīsa. Ikyene kyo mīsa, kangi i mīsa naloliloli kikusōsyako ubusanusi ku mugonesyo. I *mīsa* kikusanusya “kusūbīla.” Abene bikwega i mīsa, ukusūbīla (ukuti mu kubomba iki mu mīsa) ukuti Kyala isakubaswaga abene isya mbībi syābo, ukwisila mu kulya “umbili gwanaloliloli gwa Kristi, ugu umputi ikusanusya ku Mbili ni Lilopa Iya Kristi,” ukulya kila, ukusūbīla ukuti Kyala isakōmola imbībi syābo ukwisila mu kubōmba lula. Ikyēne kyo mīsa.

113 Aba Protestanti bikukikolela ikyene “mugonesyo.” Mugonesyo ikusanusya “ukupalisya.” Ukuti aba Protestanti . . . Aba Katolika bikwēga i mīsa, mu kusūbīla ukuti Kyala abaswege abēne isya bubōmbela-bubibi bwābo. Aba Protestanti bikulya ikyēne nu kupālisya kuli iki kitalile kibōmbīgwe nu mugonesyo na Kyala; kwāngala nu Mwene, ukuti ikyene kitalile kibombīgwe. Aba Katolika bikusūbīla ikyene kibombīgwe; aba Protestanti bikuyoba ikyene kitalile kibombīgwe. Aba Katolika bikuswiga linga imbibi syake sihobokeligwe; u mProtestanti ikwiyobela ukuti isyēne sihobokeligwe, ukuti umwēne yo mwābūke. Kangi u mugonesyo ko kwāngala na Kyala. Kangi ifindu ifi uswe tukwega, komma mu *subilo* ukuti imbībi syitu sihobokeligwe, loli isyene *sili* sihobokeligwe. Panongwa yakuti ulwene . . . Ulwene lo lusubilo; kangi ulungi lo lwitiko. Yumo ikusubila umwene yo ntalusye; kangi uyungi yula amenye umwene yo ntalusye. Muketile? Uyungi yula, yumo ikusubila, panongwa yakuti umwene akamanya kuko

umwene ikwima; uyungi yula amenye ukuti umwene nталusyи, panongwa yakuti umwene amenye iki Kyala ayobile. Ikyo kyo kyene. Uko ko kukindana. Polelo, akabalilo kako ugwe kusubila itolo, mwandegе; loli akabalilo kako ugwe umenye, polelo kindililaga. Muketile, polelo ugwe uli mugonesyo na Kyala. Protestanti fyo, umwene ikuyoba umwene ahobokelіgwe kangi umwene amenye ikyene; aba Katolika bali ni mіsa, ikusūbila isi umwene isakuhobokelіgwaga. Ikyene kyo itolo bo iki: yumoywene yo nsumasuma, ikusubila ukuti kilikyosa kili kanunu, muketile; u yūngi yula yo nsumasuma ikupālisya kuli iki kyo kitalile kibōmbіgwe. Abēne bosa-babili basūmi. Lōli yumo ikusūma, ikusūbila umwēne isakukaba ikyēne; unsumasuma uyūngi amenye umwene ali nakyo ikyene, nukumpalisya Umwene panongwa ya kupa ikyene kwa umwene. Lilino, kulipo ukukindana. Ugo go mugonesyo. Ena, nkulumba. Yumo ikusūbila ukuti umwene ahobokelіgwe; u yūngi yula amēnye umwēne ahobokelіgwe, kangi ikupa imbālisyo kuli ikyēne.

114 Popāpo, ubulilanisi buli kwa Bakristi aba bapāpīgwe kangi mwa Mbepo gwa Kyala. Kangi *kupāpīgwa-kabubili* kitikusanusya itolo lilino ukuti ugwe ulinagwe u Mbepo Mwīkēmo. Lilino, kumbukikilāga. Lilino, bīngi bikumanyisya ikyo. “Une ngamanya yumo uyu ikumanyisya ikyene bo ulu,” bo ugwaiyolo u Nkundwe Arganbright āyobile ikyo ikilo kila ukufuma pa kigemo apa, muketile. Lōli, ubupāpīgwe ubupya bukaya lōsyo lwa Mbepo Mwikemo. I Lisimbo litikutula ikyene, une ndikwinogona, muketile, ku njila yangu iyakukētēla ikyene. Muketile? Une ngwitika ukuti ugwe upāpīgwe kabubili . . .

115 Kangi iyo yo nongwa une nalōli ngubōmbēla u lōsyo lwa Ngamu ya Yeso Kristi, lōli komma ukwimesya-kangi. Lilino, i kipanga kya Pentekosti, kipanga kya Pentekosto ugwa United, bikōsya mu Ngamu ya Yeso Kristi kuli ubwimesye-kāngi. Une ndikwitika ikyo mma. Kangi abene babāgile ukubomba ikyene linga abene bikulonda. Loli une ngwitika ukuti Peteri āyobile, “Pinduka,” ikyākwaṇda. Amisi gatikusyumula imbibi. I Kipanga kya Kristi kikulumbilila ikyene mu njila iyo. Loli une ngwitika ukuti ulupinduko, busulumanie bwa bunyakyala; *pinduka* kikusanusya “syumbutuka, gomokela,” ugwe upondilwe iking’wale, “anda lōsa kāngi.” Bōmba ikyo tāsi! Kangi u lōsyo mmisi lo itolo buyobelo bwa panja ubwa kindukimo iki kibōmbіgwe nkati mwa ugwe, ukuti ugwe gwitikisye Kristi ukuya Mpoki gwako.

116 Une ngusakikisya ikyene kyo itolo kipanga apa ikilo iki, mūmo une mmanyīle, Une ngaya apa gwakufwana ukumanya uyu ikwisa pamo mma. Une ndinako ukuyobelіgwa-ubusobi ukunini apa pakaya patali mma pa kōsya u nnyambala apa nkitubwi, u mwinitu ungangale. Kangi une ndinkubūka ku mwēne, umwēne āli nnyāmbāla unnunu unkāngāle. Une nāli

nu lusako ukulongolela i kikolo kyake kyosa kwa Kristi, bosa ba abene Bakristi. Unnyambala unkangale uyu ali nnyambala unnunu, kangi une nālinganile umwene, polelo une ndinkubuka nagwe kangi une ndinkuyoba ku mwene, “Papa, nongwa ya fiki ugwe utikuya Nkristi?” Umwene anganile une.

117 Umwene alinkuti, “Nkundwe Branham, une mbagile ukuya Nkristi akabalilo kâko une mbagile ukufika ukuya nnunu ukufwana.”

118 Une ndinkuti, “Ngukubūla ugwe iki ugwe kubombaga, Papa. Ugwe kukelengania mpaka ugwe kwāga kūko ugwe ubagile ukuya kanunu ukufwāna, polelo mbula une kūko ubuyo bula buli, une ngulōnda ukubūkako, nīne.” Une ndinkuti, “Kristi akālīsīlēmō siku ukumpoka u nnyambala unnunu. Umwene alinkwisa ukupoka unnyambala umbibi.” Akabalilo kako ugwe kwinogona ukuti ugwe uli nnunu, polelo Umwene akālīsīle ukukupoka ugwe. Umwene ālisīle ukubapoka abene aba Umwene amenye babibi. Muketile? Kristi āfwīle ukupoka abatulwanongwa. Muketile? Kangi une ndinkuti, “Papa, lulipo ulukindi papapa apa.”

Umwene alinkuti, “Ena, une ngukwesa ingambo isi.”

Une ndinkuti, “Une ndikuyaga nukuyoba isya isyēne.”

Umwene alinkuti, “Une ngelīle ukusileka isyene lōsa, Nkundwe Branham.”

Une ndinkuti, “Umma ndaga, uswe tutikuyaga pakuyoba isya ngāambo.”

Umwene alinkuti, “Ena, akabalilo kako une mbagile. . .”

119 Une ndinkuti, “Komma—komma ukuyoba kangi mma isya isyēne, unko isyēne sibūke. Une ngulōnda ukulālusya ugwe ililālusyo.”

Umwene alinkuti, “Umma ndaga, ngimba ikyene kyo fiki?”

Une ndinkuti, “Ngimba ugwe kwitika ukuti aliko Kyala?”

120 Alinkuti, “Naloliloli, une ngwitika ikyene.” Alinkuti, “Une ngwitika ikyo ukuya namaka bo ugwe kubomba, une ngusakikisya, Nkundwe Branham.”

121 Une ndinkuti, “Ngimba ugwe kwitika ukuti Kyala yulayula ālobwike uluko Lwāke kangi ātēndekīgwe ukuya mbili nukwitugasya pakati pa uswe mu mūndu gwa Yeso Kristi, ukuti apokeye u mūndu?”

Umwene alinkuti, “Ena, une ngwitika ikyo.”

“Kangi Umwene āfwīle ukupoka abonangi bo ugwe guli kangi ngati une?” Muketile?

“Ena, une ngwitika ikyo.”

122 Une ndinkuti, “Lilino, ikyene kyo itolo bo iki. Uswe twesa tuli mu kiyumba iki ikinywamu pabwa apa, kangi uswe tuli

mminyololo, kangi une ngabagila ukwīma ukukilania mu nguto iyi nukuyoba ‘*iki* kisakundūla une ukusōkamo mminyololo,’ Une ngwima pa nguto yila nukuyoba ‘*kila* kisakundūla une ukusōkamo mu mminyololo,’ uswe twesa tuli mu mbutolwe bulabula. Kangi aligwēsa u mūndu uyu āpāpīgwe nkisu iki āpāpīgwe mu butulwanongwa, ābūmbīgwe mu busāmbūke, ukwīsa ku kīsu ikuyoba ubutūngulu. Umwene yo lisambuke, ukwanda itolo.”

123 Yumo ālalusīsyē ilisiku limo, umwēne alinkuti, “Nkundwe Branham, linga...kubagile ukuyapo ukukindana pakati pa Adam na Eva, na bāna bābo umwīsyūgu, linga abēne bāli bōsa ngelebune, bikwēnda mu i...Āngāli—āngāli imibili gyābo gikuya gifwēne?”

124 Une ndinkuti, “Umma, nkulumba.” Uswe twābukaga ku kāya ukufuma ku bufwimi bwa balukoti, Nkundwe Fred na une, kangi ikipambo kya bēne. Une ndinkuti, “Umma, igyene āngāli gikaya lulalula mma.”

125 Alinkuti, “Ugwe kusanusya Eva akabagile ukuya nkīkūlu bo abāna balindwana bāke, kangi Adam akābagile ukuya nnyāmbāla bo banabalumiana bāke?”

Une ndinkuti, “Mu luyīndīko lwingi, lōli komma mu luyīndīko lōsa ulwamumbili.”

Umwēne alinkuti, “Fyo fiki fikuyaga bukīndāne?”

126 Une ndinkuti, “Abēne āngāli batikuya nakyo ikimbwēla kilikyōsa. Abēne bāpelīgwe. Kutalusya. Abēne bakālūngisīgwe ku nakimo.”

127 Pene pāpo ikyo kikipāpa pala pa kilikyōsa ikyo kyo kipāpīgwe nkīsu iki, kikunāngīsyā ikyēne kyo kisāmbuke, ukwānda itolo. Uko ko kutalusya. Une ndinkuti, “Naloliloli, bulipo ubukīndane. Abēne angali bakaya nakyo ikimbwēla. Abēne bakālūnganisīgwe ku bukīkūlu bulibōsa, ukwīsa apa.” Muketile, Kyala ābapelile abēne.

128 Lilino, une ndinkuti, “Une ngulonda ukuyoba ikindukimo. Unnyambala aligwesa mu nyumba ya baminyololo iyi, ngimba ywāni yo mwikemo? Yo ywāni uyu akāpāpīgwe nu kugonana? Yo ywāni abagile ukuntūla uyungi, kali umwēne yo fiki? Uswe twesa tuli mu nyumba ya baminyololo iyi. Lōli Kyala āpelile Mwēne kimo mwa fipeligwa Fyāke nu kwīsa ukukilania ukugonana, ukwīsila i Lilopa ilīkēmo ili Umwēne āpelile Mwēne, kangi ukwīsila mu Lilopa lila Umwene ātutabwile uswe.” Une ndinkuti, “Ugwe kwitika ikyo, Papa?”

Umwene alinkuti, “Une ngwitika ikyo.”

129 Une ndinkuti, “Kristi āfwile ku mundu umbībi bo ugwe. Lilino, yilipo i njila yimoyene itolo ukubomba. Kikayapo nakimo iki ugwe ubagile ukubomba. Umwēne ikupa ikyēne kwa ugwe. Ugwe ukabagile ukwībagīsyā ikyēne. Nakimo ugwe ubagile

ukubōmba ukukyāga ikyēne. Umwēne itolo ikupa ikyēne kwa ugwe. Ngimba ugwe kwisakwitikisya iki Umwene ābombile kwa umwe, ukukukyunga ugwe ukufuma ku gehena?”

¹³⁰ Umwene alinkuti, “Une ngubombaga ikyo.” Umwene alinkuti, “Loli linga une mbagile itolo ukumasya ingambo isi.”

¹³¹ Une ndinkuti, “I ngambo sisikwipākisya pa syēne. Ugwe itolo. . . Une ndikukulālusya ugwe. Une ngaya gwandagilo mma. Une ngwitika mu lipyāna. ‘Kangi bōsa aba Tāta ambele Une bisakwisaga kwa Une.’” Une ndinkuti, “Linga ugwe kwitika ikyo ni ndumbula yako yosa!”

Umwene alinkuti, “Ni ndumbula yangu yosa, une ngwitika ikyene.”

¹³² “Polelo ngimba ugwe kwisa kwitikisya ikyene pa lwalo lula, ukuti ugwe ukaya gwakubagilila ikyene, loli Umwene yo Yuyo uyu abagilile? Komma ukuketa pa gwimwene; keta ku Mwene, panongwa yakuti ugwe ukabagila ukubomba nakimo kwa gwimwene. Nkēta Yula yūyo ābōmbile ikindukimo kuli ugwe. Bule isya Umwēne?”

“O,” umwene alinkuti, “Umwene yo abagilile.”

Une ndinkuti, “Ikyo kyo kyene, polelo itikisya iki Umwene ikukupu ugwe.”

Umwene alinkuti, “Une ngwitika.”

¹³³ Kangi une ndinkumōsya umwene mu Ngamu ya Yeso Kristi. Kangi umwene asōkaga panja pa apa nukukosya ingambo.

¹³⁴ Imilungu minandi igi gikīndīle une nāli pāsi ku buyo bwāke. Une ndinkukēta imboniboni ikilo kimo, iya mpiki gwambindimbindi kilasiku gukutumuligwa pāsi, gukusyumbutusigwa pamwanya ukuya pāsi. Une ndinkukēta ikitapwa kikomeleligwe pa gwēne. Palapala kifuki ku kitapwa ikyabumalikisyo kyālipo ikitapwa ikyakubonekela. Kangi pāsi pa kitapwa kila, palapala pāsi pa bumalikisyo, ukubopa panja bo *ulu*, umpiki gwakonywike palapala pala. Kangi i Lisyu lilinkuyoba, “Ikyene kyābagile ukuya ugwe,” pamo, “Ikyene āngali kili ugwe.” Kangi Papa Cox alinkugwa, ukukonyola inyuma yāke nkati *muno*. Kangi polelo ulubūnju lwa kilabo abēne balinkutwāla ingāmo syāke ku mwēne akabalilo kāko umwēne āli nkitala, ikinyonywo kyabōmbile kyālindekile umwēne. Imilungu igi gikīndīle! Umwēne akagonjīlemo siku yimo, komma nukulōnda yimo pamo nakimo ikīngi. Muketile? Kangi une nālimbwene umwene akabalilo aka kakindilepo, akabalilo kako amaboko gake gali itolo ga bulauni gosa, imilungu minandi igi gikindilepo, ni ngambo, kangi lilino umwēne akabagila nu kwīkasila kuli yimo ukuya mbusyūngutila umwēne. Bīka ifindu ifyākāwānda tāsi! Komma ukugela ukuya nnu; ugwe uli mbibi, ukwanda itolo, kangi nakimo ugwe

ubagile ukubomba. Lulipo ulukindi ulwa kukindanisa, kangi abandu bosa bali pa lubafu lula.

¹³⁵ Lilino, akabalilo kâko une nâpâpigwe nkîsu iki, ikyêne kyâli pakati pa bwêgi ubwikemo, pakati pa tâta nu mâma gwângu; nkati mûnda mwâke mwâli ilifûmbi, nkati mu mfuko gwa tâta gwângu mwâli imbakasya ya lilopa. U bûmi bwângu bwîswile ni mbakasya ya lilopa yila (komma ni lifûmbi lya mâma gwângu), ni mbakasya ya lilopa ya tâta gwângu. Kangi akabalilo kako akambakasya ka lilopa kala kalinkwingila mbuyo bwake ukwakwagana ni lifumbi, akabalilo kâko ikyêne kyâbômbile, ikipeligwa kyalâgile kwa Kyala ukumba une umbili. Kangi polelo ukuti une nâpâpigwe mu luko lwa bûndu, Une nâpêgigwe u lusako uku—uku ukuya mûndu gwamînogono mûmo ubûndu bwa bându buyîlilo, kûko une nâbagile ukwêndësya i ligali, pamo une mbagile ukubomba ifindu bo bandu bikubômbéla, ukwênda, ukuyoba, ukwêndësya i ligali, na fyôsa bo ifyo. Une napegigwe ikyo, panongwa yakuti une mbapigwe mu kikolo kya bandu, kangî mbîgwe a maka ga mahala ukuya bûndu bwa mûndu.

¹³⁶ Lilino, akabalilo kâko une nâpâpigwe mu nyumba ya Kyala, une nâlisîle ukwisila mu Lilopa, i Lilopa likumbapo une u Bûmi. Kangi polelo ukufuma pâpo une ndi mûmi mwa Kristi, Umwene âlinyôsîsyè une na Mbepo Mwikemo na maka, ukuya mwanundumiana gwa Kyala. Lilino, itolo bo une mbagile ukwenda, ukuyoba bo yu mûndu, ukwêndësya iligali lyângu bo mûndu, lilino akabalilo kako une ngwambilila u Mbepo Mwikemo, une ngwambilila a maka ukubopesya imisetano, ukuyoba mu ndimi imbya, ukulumbilila Inongwainunu, ukubumbulusya ababine. Une nôsigwe! Komma ukupâpigwa; lôli nôsigwe!

Abêne bâbûngéne nkyûmba kyapamwanya,
Bosa biputa mu Ngamu Yake,
Abene bâlyôsîgwe na Mbepo Mwikemo,
Kangi amaka ga bubômbélo galinkwîsa.

¹³⁷ Ameni. Umwe mukwitika ku Bumi Bwabwîlanabwila, kangî mupâpigwe kangî nu lwitiko lwinu. Yeso aatile, mwa Mwikemo Yohani 5:24, “Umwene uyu ikupilika a Masyu Gangu kangî nukummwitika Umwêne yûyo âlindumîle Une, ali nu bumi bwabwila,” komma u Mbepo Mwikemo, itolo ali nu bûmi ubusitakumalika. Umwêne apâpigwe mu nyumba ya Kyala. Kangi polelo mosigwe mwa Mbepo Mwikemo, na maka ga mahala ga lwitiko, ukwîtika i Nongwainunu kangî ukubîka Ikyêne ku mbombo nu kutêndeka Ikyêne ukubômba kanunu. Ameni. Polelo umwene ikubombela bo mwanundumiana gwa Kyala. Polelo umwene abagile ukukaga imisyêtâno. Yeso aatile, “Ifika ifi fisakukongaga abene!” Muketile? “Mu Ngamu Yangu abene bisakusatisyaga imisyetano, bisakuyobaga ni ndimi imbya, ukupîmba imiyoka, ukunwa ifindu ifyakugoga.”

Muketile, umwene ikwambilila a maka nu Mbepo Mwikemo, ukubomba ifindu ifi.

¹³⁸ Lilino, akabalilo kâko Umwêne âbūsôkilêpo, Umwêne alinkuti, “Ikyêne kyo kyakulôndigwa kwa Une ukuti une ngusôkâpo. Kabuno, linga une ndikusôkâpo, u Mbepo Mwikemo atisakwîsa.” Muketile? Polelo akabalilo kâko Umwêne ikwîsa, Umwêne isakukemela ikîsu kya butulwanongwa, nukumanyisya ubugolofu, nukubanângîsya umwe ifindu ifi fikwîsa (isyo syo imboniboni). “Umwêne isakwêgága ifîndu ifi une mfimanyisye kwa umwe, nukufisetula ifyêne kwa umwe.” A Masyu galagala aga Umwene isile. . . Nayumo umundu abagile ukupilikisya i Lisyu panja pa losyo lwa Mbepo Mwikemo. Kangi akabalilo kako umûndu ikuyoba umwene ali nu losyo lwa Mbepo Mwikemo, kangi ikulwâna ni Lisyu ukuya litalusye, kilipo ikindukimo kisobi.

¹³⁹ Pauli âli ndondesya-ubusobi bwa Lwîtikáno Ulupya. Ubwêne bukâli, u Lwîtikáno Ulupya lukasîmbîgwe mma. Pauli âli ndondesya-ubusobi bwa Kikristi, Sauli. Kangi akabalilo kâko umwêne âlyâmbilile u Mbepo Mwikêmo, umwêne alinkubûka ifyînja fitatu ukusuluka mu Asia nu kufûnda a Masimbo, panongwa yakuti umwêne âmanyisîgwe pâsi pa Gamalieli, ummanyisi unkulumba. Polelo akabalilo kâko umwêne âgomokîle, kangi ifyînja kalongo na mana ukufuma pala, umwêne âbûkîle kula ukwâkwâgâna na Peteri ku Yerusalemu, kangi alinkusyagania ukuti abene baali Lisyu kangi ukwisila mu Lisyu i Nongwainunu yimoyene. U Kyala yulayula uyu âli na Peteri ikulumbilila pa lisiku lya Pentekosti nukubabûla abêne ukupîndûka nu kôsîgwa mu Ngamu ya Yeso Kristi, yulayula u Mbepo Mwikemo âsetwîle ikyene kwa Pauli, kangi umwene ababulile abene mu Imbombo 19 ukufuma papo abene bábombile balyôsîgwe akabalilo kamo na Yohani, alinkuti, “Umwe mukufimbilisigwa ukôsîgwa kangi, mu Ngamu ya Yeso Kristi.” Muketile?

¹⁴⁰ Muketile, u Mbepo Mwikêmo ikusyâla palapala ukutalula na Masimbo. Lwâke u lwîtiko mu Ikyo lukufûngûla isyâmbutîtu silisyôsa. Ameni. Ili Bângéli lyâyobile, mwa Yohani Gakwanda 5:7, “Filipo fitatu ifi fikuka ubukêti, Kumwanya: u Tâta, i Lisyu (ili lyâli Kristi), kangi u Mbepo Mwikemo. Ifi fitatu fyô Kimo.” “Kangi filipo fitatu ifi fikubika ubukêti nkîsu: amisi, Lilopa, Mbepo. Ifi fitatu fikaya yumo, loli ifyêne fikwitikisania mwa yumo.” Lilino, ugwe ukabagila ukuya na Tata kisita kuya nu Mwanundumiana, ugwe ukabagila ukuya nu Mwanundumiana kisita kuya nu Mbepo Mwikemo; Abêne bo Yumo. Lôli ugwe ubagîle ukuya mwtikisîgwe kisita kuya nkemesîgwe, kangi ugwe ubagile ukukemesigwa kisita kuya na Mbepo Mwikemo. Ukukemesigwa ko kwisila mu Lilopa, ukwisila mu Lilopa bukwise u Bumi. Muketile? Kangi u Mbepo Mwikemo yo maka ga Kyala, muketile, a maka gapêgîgwe ku kipanga.

¹⁴¹ “Umwe mwise kwambililaga” (fiki?) “maka,” Imbombo 1:8, “ukufuma iki u Mbepo Mwikemo isile pa umwe. Umwe mwisakwambililaga a maka!” (Komma “ugwe kwisakupāpigwa kangi.”) “Umwe mwisakwambililaga a maka ukufuma pāpo u Mbepo Mwikemo isile pa umwe. Polelo umwe mwe bakēti Bāngu mu Yerusalemu, Yudai, na Samaria, ku fiyabo fya kubutali fiyo ifya kisu.” Muketile? Ugwe kwambilila a maka ukufuma pāpo ugwe kwāmbilila u Mbepo Mwikemo. Loli ikyakwanda ugwe kufimbilisigwa ukwambilila Mbepo Mwikemo, kangi ago go maka ga Kyala, muketile, ukubonesya nu kubonekesya. Ugwe gwe—ugwe gwe...mumo ugwe gwaali mundu, kangi ummanyile ukuyoba nu kwenda nukubomba ifindu ifi umundu ikubomba; akabalilo kako ugwe gōsigwe nu Mbepo Mwikemo, ugwe upegigwe amaka ukubombela ukuya banabalumiana na banabalindwana ba Kyala. Fyōbēne abandu bikubōmbēla kangi ukubōmba injila iyi abēne bikubōmba umwisyūgu, abēne bakayamo siku bīsusigwe na Mbepo Mwikemo. Linga abene babagile, abene angali bikubōmbēla nubukindane. Abene bikwiyobela ukuti abene bali nakyo, loli Yeso alinkuti, “Ni seke syabo ugwe gwisakubamanya abene.” Polelo ugwe ubagile ukubomba bulebule ikyene, umwe muketile, ikyene kyo itolo kikusofania. Muketile? Loli gomokela ku fundo!

¹⁴² Lilino, linga ugwe kwēnda nubutalusye kangi kwiyobela gwīmwe ne ukuya Nkristi, uswe tukukōlēla ugwe ikilo iki ku mēsa ya Ntwa. Umwisyugu, kisita kwilamwa, umugonesyo guligwe ukukilania ikisu, bamo mwa bene mu njila yimo na bamo mu yungi. Lōli une ngwīnogōna injila innunu-fiyu ukubōmba ikyēne ko kukōngēsya a Masimbo, itolo i njila abēne bābōmbile ikyēne mu Masimbo. Une ngwīnogōna ikyo kikuyaga kyakwikutisya.

¹⁴³ Ngimba ugwe uli nalyo i Bangeli lyāko, Nkundwe Neville? Nkundwe Neville lilino isakubala a Masimbo.

[Nkundwe Neville ikuyoba, “Mu ntu gwa 11 gwa Bakorinti Bakwanda, ukwanda pa linandi lya 23:”—Nsimb.]

[Kabuno une nāmbilile ukufuma kwa Ntwa ikyo kīkyo nīne Une natwēle kwa umwe, Ukuti u Ntwa Yeso ikilo kilakila mu iki umwēne apēfigwe alinkwēga u nkati.]

[Kangi akabalilo kāko umwēne āpēle ulupi, umwēne alinkumenyana ugwēne, kangi alinkuti, Ega, ilya; ugu go mbili gwāngu, ugu gubongotoligwe kuli ugwe: iki bōmba mu bukūmbusyo bwa une.]

[Ukufuma mu kayilo kalakala pōpe umwēne alinkwēga ikikopo, akabalilo kāko umwēne ālīlile, ikuyoba, I kikopo iki kyo lwitikāno ulupya mu lilopa lyāngu: iki bōmba umwe, kingikingi mumo umwe mukunwa ikyene, mbu bukumbukilo bwa une.]

[*Namanga ka kīngi kāko ugwe kulya unkati ugu, nukunwa ikikopo iki, ugwe kunāngisya u bufwe bwa Ntwa mpaka umwēne ikwīsa.*]

[*Panongwa iyi aligwesa uyu ikulyāga u nkati ugu, nukunwa ikikopo iki ikya Ntwa, kisitakubagililigwa, isakutobesigwe nongwa ya mbili ni lilopa lya Ntwa.*]

[*Lōli unko u mūndu ikētēsye mwēne, kangi mūla unko umwēne alye ifya nkati gula, kangi anwe ifya kikopo kila.*]

[*Namanga umwēne uyu ikulya nu kunwa kisitakubagiligwa, ikulya kangi ikunwa ikigune ku mwēne, kisita kukētela-ngāni u mbili gwa Ntwa.*]

[*Panongwa ya iki bīngi bo bōnywa kangi babinebine pakati pa umwe, kangi bīngi bikugon’utulo.*]

[*Kabuno linga uswe tubagile ukwilonga twibene, uswe tukabagila ukulongigwa.*]

[*Lōli akabalilo kāko uswe tulōngigwe, uswe tukufūndigwa nu Ntwa, ukuti uswe tulingatobesigwāga ni kisu.*]

[“Untwa sayaga ukubala kwa Lisyu Lyake.”]

144 Ikyēne kyo bwīla kīndu kīkēmo fiyo, i kīndu ikisisya fiyo, une ngwīnogōna uswe tubagile ukwīnamisya imitu gyītu lilino mu lwīpūto lwakimyemye. Umwe nyīputila une, une nisakubīpūtila umwe. Unko uswe twīpūtile yumo ku nnine, ukuti Kyala isakuyaga gwakisa kwa uswe ifipeligwa ifisitakubagilila twe tuli kifiku ukulilana ifya iyi isakaramenti ingulumba mu bukūmbūsyo bwa bufwe bwa Ntwa gwītu.

145 [Nkundwe Branham ikusofania pa lwīpūto. Ubuyo busitakandu pa tepi—Nsimbi.] Ulwīpūto ulu ulwa kulāta uswe tukupa kwa Ugwe, Tāta gwītu, pa kigemo Kyāko ikyagolidi, ni Likemo lyītu, u Ntwa Yeso. Uswe tukusuma ikyene mu Ngamu Yake. Amenī.

146 Lilino une ngwitika abakulumba bisakwegaga ubuyo bwabo, kangi abene bisa...ikya kipanga, kangi abēne bisakutwāla abāndu pala bo abēne bikwīsa, unkolofwa ukufuma pa nkolofwa, kuli u mugonesyo. Bwīla inogōna isya nyīmbo yila:

Gwempala Kang’osi uyu ikufwa, Ililopa Lyako
ilipala
Litisakutāgamo siku a maka gake,
Mpaka kyosa i Kipanga ikitabuligwe ikya
Kyala
Kikupokigwa, ku kutulwanongwa kangi mma.

Unko uswe twinamisye imitu gyitu.

147 Gwaipyana kangi Tata Mwikemo, Yehova, unkulumba Gwamakagosa, tumaga isayo Syako pa bandu Bako bo uswe

tukugulila. Swaga imbibi syitu. Kangi lilino uswe tukupa kwa Ugwe i sakaramenti iyi, u bwälwa bwa mafilu ubu, amäfilu aga gabyäligwe, kangi amaboko ga babömbi galinkugakanyakanya agene palikimo. Kangi ikyene kyätendekigwe mu bwälwa kuli i nongwa iyi uswe lilino tukutwälila ikyene kwa Ugwe, ukuti ikyene kibagile ukwimilila kwa uswe i Lilopa lya Ntwa Yeso Kristi. Une ngukusuma Ugwe, Tata, ukukemesya u bwalwa pa nongwa yila. Swaga silisyosa isya mbibi sya uswe. Kangi umundu aligwesa uyu ikwambilila u bwalwa ubu ku mbili gwäbo, baliyaga nabo ubukafu, amaka, nu bupoki ukufuma kwa Ugwe. Tupaga ikyene, Ntwa. Uswe tukusuma ikyene mu Ngamu ya Yeso. Amen.

¹⁴⁸ I Bängeli lyäyobile ukuti akabalilo kâko Umwene ämenyënie u nkati nu kugusaya ugwene, alinkuti, “Ega nu kulya, ugu go Mbili Gwangu ugu gubongotwike kuli umwe. Iki bömba ku bukumbukilo bwa Une.” Kangi akabalilo kâko uswe tukwëga utusaka utunini utu utwa nkati, utwa köshala, utu to tutëndekigwe kisita-nkese, ikyene kitëndekigwe na Bakristi ikyene kitendekigwe panongwa yakuti ikyene—ikyene kikwimila u Mbili gwa Kristi. Uswe tukupilikisya ukuti—ukuti ikyene kyäli bafündigwa ba lisiku lya Kristi, pamo ilisiku lya kipanga, aba balyëgile utuyabo utu nu kupela ikyakulya-kya-kunamayolo kitëndekesigwe ku kyakulya-kya-kunamayolo ikyäbumalikisyo, ku kyäkulya-kya-bumalikisyo kya Kristi. Kangi ukusuluka ukukindamo i Bängeli, ikyene kyäli bafündigwa aba bábömbélaga ifindu ifi ku bändu. Kangi umwisyugu, abafundigwa bitu ba masiku-gamwisyugu, abakundwe bitu apa aba kipanga, abafundigwa aba Nongwa iyi, bikubömbëla ku bandu. Kangi abene bikwegaga utuyabo utu nu kutupa utwene ku bandu.

¹⁴⁹ Kangi lilino akabalilo kâko umwe mukwambilila unkati ugu, kumbukiläga, ugwene gukwimilila Kang’osi. Ifyinja ifitali ifi-fikindile akabalilo kâko u kang’osi gwa Israeli älyökigwe pamwanya pa möto, kangi älyëligwe ni mäni amakali, abändu bäli na maka; ifilato fyäbo fikamalikëmo siku, imyënda gyäbo gikalimo siku ukuya ngelebune-milisi, mu njila yosa mpaka abene batikaga i kisu ikifingigwe. Kyala alitukyungaga uswe nubusangaluke, tumbombelege Umwene mpaka uswe tukufikila i Kisu Kifingigwe iki Umwene atupele uswe.

Unko uswe twipute.

¹⁵⁰ Gwaipyana Tâta Gwakumwanya, bo une nguyoba ikilo iki ikya Mwikemo, u Mbili gosa unkemesigwe ugwa Ntwa gwitu, mwa Yüyo bwälitügësyë ubwisusye bwa Bwakyala, akabalilo kako une ngwinogona isya Mbili gula ukuya gwäkinyigwe nu—nu kubongotoligwa, kangi i Lilopa likusöka panja, inyuma Yäke nu mbambo Syäke sikumulika ukukindamo, imikyapi mmwanya na päsi pa nyuma Yäke, akabalilo kâko une ngwinogöna isya ugu unkinyigwe, unkati untikigwe gukwimilila kila, ikyene kikwisa

kipupwano mu ndũmbũla syĩtu, uswe tukulambalĩka indumbula syĩtu, Ntwa, pa kigemo Kyāko ikilo iki. Tuswaga uswe, O Kyala. Kangi unkati umbongotoligwe ugu guli, bo ugwēne gukubũka nkanwa gwa aba, Bāko ababōmbi, kangi abēne bali kyāganiāga ukuti ikyēne kyāli Gwāko u Mbili umpala ugu gwākuyubuligwe nu kufulasigwa, kangi ni fulale uswe tubumbulusigwe. Tupaga ikyene, Ntwa. Sukaga u nkati gwa kōshala ugu ku kulōndigwa kwāke. Uswe tukusuma mu Ngamu ya Yeso. Ameni.

Itolo i miniti.

¹⁵¹ Ugwe gukaya mugonesya umwĩgaliligwe mma. U mwitiki gwa Kikristi aligwesa ikwambililigwa ku kigemo kya Ntwa, ukuya nu bulilanisi ubu na uswe. . . ? . . .



I FÜNGULILO KU KIFIGO KYA62-1007

(The Key To The Door)

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Ndungu kunamayolo, Okutobala 7, 1962, ku Branham Tabernacle mu Jeffersonville, Indiana, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2023 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org